

श्रेष्ठिनान्दुकस्य गृहे निक्षेपभूतां कृत्वा देशान्तरं प्रस्थितः । ततश्च
 सुचिरं कालं यथेच्छया देशान्तरं भ्रष्ट्वा पुनस्तत्रैव स्वपुरं समागम्य
 श्रेष्ठिनान्दुकं प्राह । भो श्रेष्ठिन् दीयतां मे सा निक्षेपतुला । स
 आह । भो नास्ति सा । तदीया तुला मूषकैर्भक्षिता । तच्छ्रुत्वा ल
 ५ लम्पणो प्राह । भो नान्दुक नास्ति ते दीपो यदि सा मूषकैर्भक्षितेति ।
 ईदृगेवायं संसारः । न किञ्चिदत्र शाश्वतमस्ति । परमहं नद्यां स्ना
 नार्थं गमिष्यामि । तत् त्वमात्मीयं शिशुमेनं धनदेवनामानं मया सह
 स्नानोपकरणकृत्तं प्रेषयेति । सो ऽपि नान्दुको निजचौर्यभयाल्लक्ष्म
 णस्य शङ्कितः स्वं पुत्रमुवाच । वत्स पितृव्यो ऽयं ते लक्ष्मणः स्ना
 १० नार्थं नद्यां यास्यति । तद्वन्मयतामनेन सह स्नानोपकरणमादायेति ।
 अहो साधिदमुच्यते ।

न भक्त्या कस्यचित् को ऽपि प्रियं प्रकुरुते नरः ।

मुक्ता भयं प्रलोभं वा कार्यकारणमेव च ॥४६२॥

तथा च । अत्यादरो भवेद्यत्र कार्यकारणवर्जितः ।

१५ तत्र शङ्का प्रकर्तव्या परिणामे सुखावहा ॥४६३॥

अथासौ नान्दुकपुत्रः स्नानोपकरणमादाय प्रहृष्टमना लक्ष्मणेन सह
 प्रस्थितः । तथानुष्ठिते स लक्ष्मणः स्नात्वा तं धनदेवं नान्दुकपुत्रं न
 दीतदगुह्यायां प्रक्षिप्य तद्वारं वृहच्छिलयावहाम्य च सत्वरं नान्दुकगृ
 २० हमागतः । पृष्टश्च तेन वणिजा । भो लक्ष्मण कथ्यतां कुत्र मे शिशु
 र्यस्त्वया सह नदीं गतः । स आह । नदीतटाच्छेनेनापहत इति ।
 श्रेयाह । मिथ्यावादिन् किं क्वचिच्छेनो बालकं कर्तुं शक्नोति । तत्
 समर्पय मे सुतं । अन्यथा राजकुले निवेदयिष्यामि । स आह । भो
 सत्यवादिन् शेनो बालकं न नयति । तथा मूषका अपि भारलोह
 घटितां तुलां न भक्षयन्ति । तदर्पय मे तुलां यदि दारकेन तव प्रयो
 २५ जनं । एवं तौ विवदमानौ द्वावपि राजद्वारमागतौ । अत्र च नान्दु

कस्तारश्चरेण प्रोवाच । भो अब्रह्मण्यमब्रह्मण्यं वर्तते । मम शिशु
रनेन चौरैणापहृतः । अथ धर्माधिकारिणस्तं लक्ष्मणमूषुः । भो
समर्थतां श्रेष्ठिसुतः । स आह । किं करोमि । पश्यतो मे नदीतटा
च्छेनेनापहृतः । तच्छ्रुत्वा ते प्रोचुः । भो न सत्यमभिकृतं भवता ।
किं श्येनः पञ्चदशवार्षिकं पुत्रं कर्तुं समर्थः स्यात् । लक्ष्मणो विह ५
स्याह । भो भो श्रूयतां मद्वचनं ।

तुलां लोहसहस्रस्य खादति यत्र मूषकाः ।

गजं तत्र हरेच्छेनो बालके को ऽत्र विस्मयः ॥ ४६४ ॥

ते प्राचुः । कथमेतत् । लक्ष्मणो ऽपि सर्वतुलावृत्तान्तमकथयत् । तच्छ्रु
त्वा ते विहस्य नान्दुकस्य चरितं लक्ष्मणस्य च । द्वावपि तौ परस्परं १०
सम्बोध्य तुलाशिशुप्रदानेन सन्तोषितौ । अतो ऽहं ब्रवीमि ।

तुलां लोहसहस्रस्य खादति यत्र मूषकाः ।

गजं तत्र हरेच्छेनो बालके को ऽत्र विस्मयः ॥ ४६५ ॥

करटकः पुनरब्रवीत् । तन्मूर्खं पिङ्गलकवृत्तं सञ्जीवकप्रसादमसहमानेन
व्यैतत् कृतं । अहो साधिदमुच्यते । १५

प्रायेणात्र कुलान्वितानकुलजाः स्त्रीवल्लभं दुर्भगाः ।

दातारं कृपणा ऋजूननृजवो वित्ते स्थितं निर्धनाः ।

वैदूष्योपहृताश्च कालवपुषं धर्माश्रयं पापिनः ।

नानशास्त्रविचक्षणां च पुरुषं निन्दति मूर्खाः सदा ॥ ४६६ ॥

तथा च । मूर्खाणां पण्डिता द्वेष्या निर्धनानां मरुधनाः । २०

व्रतिनः पापशीलानामसतीनां कुलस्त्रियः ॥ ४६७ ॥

अथैवं वदतोस्तयोः सञ्जीवकः क्षणमेकं पिङ्गलकेन सह युद्धं कृत्वा
तस्य खरनखरप्रहारतो गतायुर्वसुन्धरापृष्ठे पतितः । अथ तं गतायुष
मवलोक्य पिङ्गलकस्तदुणास्मरणादार्द्रहृदयः सन् प्रोवाच । भो मया
पापेन सञ्जीवकं व्यापादयता न युक्तं कृतं । यतो विद्यासयातादन्य २५

त्रास्ति पापतरं कर्म । उक्तं च ।

भूमिक्षये राजविनाश एव भृत्यस्य वा बुद्धिमतो विनाशे ।

न युक्तमुक्तं क्षनयोः समत्वं नष्टायि भूमिः सुलभा न भृत्याः ॥४६८॥

अपरं मयैष शष्पभुक्साचिव्यं प्रापितः । पश्चात् स्वयमेव हृतः । एतच्च
५ पापतरं कर्म कृतं । उक्तं च ।

इतः सदैत्यप्राप्तश्चर्नित एवार्हति क्षयं ।

विषवृक्षो ऽपि संवृद्धः स्वयं हेतुमसाम्प्रतं ॥४६९॥

तथा मया सभामध्ये सो ऽयं सदैव शंसितः । तत् किं कथयिष्यामि
परेषां गुरुसन्मानपूजितमित्राणामग्रे । उक्तं च ।

१० उक्तो भवति यः पूर्वं गुणवानिति संसदि ।

न तस्य दोषो कर्तव्यः प्रतिज्ञाभङ्गभीरुणा ॥४७०॥

एवं विलपन्तं दमनकः समुपेत्य सवर्षमिदमाह । देव कातरतमस्तवैष
न्यायः । यच्छष्पभुजं द्रोहकारिणं हृत्वेत्यं शोचसि । तन्नैतदुपपन्नं
भूभुजां । उक्तं च यतः ।

१५ पिता वा यदि वा भ्राता पुत्रो भार्याथवा सुहृत् ।

प्राणद्रोहं यदा गच्छेद्धत्तव्यो नास्ति पातकं ॥४७१॥

तथा च ।

राजा घृणी ब्राह्मणः सर्वभक्षी स्त्री चात्रपा दुष्टमतिः सहायः ।

प्रेष्यः प्रतीपो ऽधिकृतः प्रमादो त्याज्या अमी यश्च कृतं न वेत्ति ॥

२० अपि च ।

सत्यानृता च परुषा प्रियवादिनी च हिंसा दयालुरपि चार्थपरा वदान्या ।

भूरिव्यथा प्रचुरवित्तसमागमा च वेश्याङ्गनेव नृपनीतिरनेकवृत्त्या ॥

अपि च । अकृतोपद्रवः कश्चिन्महानपि न पूज्यते ।

पूजयन्ति नरा नागान्नं तार्क्ष्यं नागधातिनं ॥४७४॥

२५ तथा च । अशोच्यानन्वशोचस्त्वं प्रज्ञावादांश्च भाषसे ।

गतासूर्नगतासूश्च नानुशोचन्ति पण्डिताः ॥४७५॥

एवं तेन सम्बोधितः पिङ्गलकः सञ्जीवकशोकं परित्यज्य । दमनकं
साचिव्यपद्मारोप्य । स्वयं सुखेन राज्यमकरोत् ।

इति श्रीविष्णुशर्मविरचिते पञ्चतन्त्रके
मित्रभेदो नाम प्रथमं तल्लं
समाप्तं

अथेदमारभ्यते मित्रसम्प्राप्तिर्नाम द्वितीयं तत्त्वं । तस्यायमाद्यः
श्लोकः ।

असाधना अपि प्राप्ता बुद्धिमत्तो बहुश्रुताः ।

साधयन्त्याशु कार्याणि काकाबुमृगकूर्मवत् ॥१॥

५ तस्यैवानुश्रूयते । अस्ति दक्षिणात्ये जनपदे मिहिलारोप्यं नाम नगरं ।
तस्य नातिदूरस्थो महोच्छ्रायवान् नानाविरुद्धोपभुक्तफलः कीटावृ
तकोटरश्चायास्वासितपथिकजनो महान्यग्रोधपादपो ऽस्ति । युक्तमथवा
प्रोक्तं च ।

हायासुप्तमृगः शकुन्तनिवहैर्विधग्विलुतच्छ्रुतः ।

१० कीटैरावृतकोटरः कपिकुलैः स्कन्धे कृतप्रश्रयः ।

विश्रब्धो मधुपैर्निपीतकुसुमः श्लाघ्यः स एव दुमः ।

सर्वाङ्गैर्बहुसत्त्वसङ्गमुखो भूतारभूतो ऽपरः ॥२॥

तत्र च लघुपतनको नाम वायसः प्रतिवसति स्म । स कदाचित् प्रा
णयात्रार्थं पुरमुद्दिश्य प्रचलितो यावत् पश्यति । तावज्जालकृस्तो
१५ ऽतिकृल्लतनुः स्फुटितचरण ऊर्ध्वकेशो यमकिङ्कराकारो लुब्धकः सम्मु
खो भभूव । अथ तं दृष्ट्वा शङ्कितमना व्याचिन्तयत् । अहो अयं दुरा
त्माय मदाश्रयवटपादपसम्मुखो गच्छति । तत्र ज्ञायते किमयं वटनिवा
सिनां विरुद्धमानां सङ्ग्रहो भविष्यति न वा । एवं बहुविधं विचिन्त्य
तत्क्षणान्निवृत्य तमेव वटपादपं गत्वा तान् सर्वान् विरुद्धमान् प्रो
२० वाच । ओ अयं दुरात्मा लुब्धको जालतण्डुलकृस्तः समभ्येति । तत्

सर्वथा तस्य न विश्वसनीयं । एष जालं प्रसार्य तण्डुलान् प्रक्षेप्यति ।
ते तण्डुला भवद्भिः सर्वैरपि कालकूटसदृशा द्रष्टव्याः । एवं वदतस्त
स्य स लुब्धकस्तत्र वदतल आगत्य तज्जालं प्रसार्य सिन्दुवारसदृशां
स्तण्डुलान् प्रक्षिप्य नातिदूरं गत्वा निभृतं स्थितः । अथ ये तत्र
प्रक्षिणः स्थितास्ते लघुपतनकवाक्यार्गलया निवारितास्तांस्तण्डुलान् ५
कुंलाकुंलाङ्कुरानिव वीक्षमानास्तस्थुः । अत्रान्तरे चित्रग्रीवो नाम क
पीतराजः सकृन्नपरिवारः प्राणयात्रार्थं परिश्रमंस्तांस्तण्डुलान् दूरतो
ऽप्यप्रश्यत् । अथ लघुपतनकेन निवार्यमाणो ऽपि जिह्वालौल्यात्
तद्वक्षणाथमपतत् । सपरिवारो निवद्वञ्च । अथवा साधिदमुच्यते ।

जिह्वालौल्यप्रसक्तानां जलमध्यनिवासिनां ।

१०

अचिन्तितो व्यथो ऽज्ञानां मीनानामिव ज्ञायते ॥३॥

अथवा दैवप्रतिकूलतया भवत्येवं । न कश्चिदस्य दोषः । उक्तं च ।

पौलस्त्यः कथमन्यदारकुरणो दोषं न विज्ञातवान् ।

रामेणापि कथं न हेमकुरिणास्यासम्भवो लक्षितः ।

अनैश्चापि युधिष्ठिरेण सकृसा प्राप्तो क्यनर्थः कथं ।

१५

प्रत्यासन्नविप्रत्तिमूढमनसां प्रायो मतिः क्षीयते ॥४॥

तथा च । कृतान्तपाशबद्धानां दैवोपकृतचेतसां ।

बुद्धयः कुब्जगामिन्यो भवन्ति मरुतामपि ॥५॥

अत्रान्तरे लुब्धकस्तान् बद्धान् विज्ञाय प्रकृष्टमनाः प्रोद्यतयष्टिर्बधार्थं
प्रधावितः । चित्रग्रीवो ऽप्यात्मानं सपरिवारं बद्धं गत्वा लुब्धकमाया २०
त्तमवलोक्य तान् कपीतानूचे । अरुो न भेतव्यं । उक्तं च घतः ।

व्यसनेधेव सर्वेषु यस्य बुद्धिर्न क्षीयते ।

स तेषां पारमभ्येति तत्प्रभावादसंशयं ॥६॥

तथा च । सम्यक्तौ च विप्रत्तौ च मरुतामेकवृत्ता ।

उदये सविता रक्तो रक्तश्चास्तमने तथा ॥७॥

२५

तत् सर्वे वयं हेलथोदृष्य सज्जाला अस्यादर्शनं गत्वा मुक्तिं प्राप्नुमः ।
नो चेद्वयविल्लावाः सन्तो हेलथा समुत्पतनं न करिष्यथ । तदा मृत्यु
मवाप्स्यथेति । उक्तं च ।

तत्तवो ऽप्यायता नित्यं तत्तवो ब्रह्मलाः समाः ।

५ ब्रह्मब्रह्मादयो ऽज्ञसं निवर्धयमानपि ॥८॥

तथानुष्ठिते लुब्धकस्य जालमादायाकाशेन गच्छतस्तान् भूतलस्थो लु
ब्धकः पर्यधावत् । तत् ऊर्ध्वनयनः श्लोकमेनमपठत् ।

अज्ञेशादिव चिन्तितमुपतिष्ठति सिद्धमेव पुण्यवतां ।

उदृष्यापुण्यवतां गच्छन्ति कपोतकाः पश्य ॥९॥

१० अथवा । जालमादाय गच्छन्ति सहसा पक्षिणो ऽप्यमी ।

यावच्च विवदिष्यन्ते प्रतिप्यन्ति न संशयः ॥१०॥

लघुपतनको ऽपि प्राणयात्राक्रियां त्यक्त्वा किमत्र भविष्यतीति कुतूह
लात् तत्पृष्ठलग्नो ऽनुससार । अथ दृष्टगोचरान् कपोतान् विज्ञाय
लुब्धको निराशः श्लोकमेनं पठन् निवृत्तः ।

१५ न हि भवति यन्न भाव्यं हि भाव्यं विनापि यत्नेन ।

कर्तृलग्नतमपि नश्यति यस्य तु भवितव्यता नास्ति ॥११॥

तथा च । पराङ्मुखे विधौ चेत् स्यात् कथञ्चिद्रविणागमः ।

तत् सो ऽन्यदपि सङ्गृह्य याति शङ्कनिधिर्यथा ॥१२॥

तदास्तां तावद्विहङ्गमामिषलोभो यावत् कुटुम्बजीवनोपायभूतं जाल
२० मपि मे नष्टं । चित्रग्रीवो ऽपि लुब्धकमदर्शनीभूतं विज्ञाय तान् कपो
तानुवाच । भो निवृत्तः स इरात्मा लुब्धकः । तत् सर्वैरपि स्वस्थै
र्मम्यतां मिहिलारोप्यस्य नगरस्य प्रागुत्तरदिग्भागे । तत्र मम सुहृद्भि
रण्यको नाम मूषकः सर्वेषां पाशहेदनं करिष्यति । उक्तं च यतः ।

सर्वेषामेव मर्त्यानां व्यसने समुपस्थिते ।

२५ वाङ्मात्रेणापि साक्षात् मित्रादन्यो न सन्दधे ॥१३॥

एवं ते कपोताश्चित्रग्रीवेण सम्बोधिता हिरण्यकविलदुर्गं प्रापुः । हिरण्यको ऽपि सहस्रमुखविलदुर्गं प्रविष्टः सन्नकुतोभयः सुखेनास्ते ।
अथ च । अनागतं भयं दृष्ट्वा नीतिशास्त्रविशारदः ।

अवसन् मूषकस्तत्र कृत्वा शतमुखं विलं ॥१४॥

अथ चित्रग्रीवो ऽपि विलदुर्गद्वारं गत्वा तारस्वरेण प्रोवाच । भो ५
भो मित्र हिरण्यक सत्वरमागच्छागच्छ । मद्वती मे व्यसनावस्था वर्तते । तदाकर्ण्य हिरण्यको ऽपि विलदुर्गान्तर्गतः प्रोवाच । भो भो
को भवान् । किमर्थमायातः । कीदृक् ते व्यसनावस्थानं । तत् कथ्यतामिति । तच्छ्रुत्वा चित्रग्रीव आह । चित्रग्रीवो नाम कपोतराजो
ऽहं ते सुहृत् । तत् सत्वरमागच्छ । गुरुतरं प्रयोजनमस्ति । तदाकर्ण्य १०
स पुलकिततनुः प्रहृष्टात्मा स्थिरमनास्वरमाणो निःक्रान्तः । अथवा
साधिदमुच्यते ।

सुहृदः स्नेहसम्पन्ना लोचनानन्ददायिनः ।

गृहे गृहवतां नित्यमागच्छन्ति कृतात्मनां ॥१५॥

आदित्यस्योदयं ज्ञातताम्बूलं भारतीकया ।

१५

इष्टा भार्या सुमित्रं च अपूर्वाणि दिने दिने ॥१६॥

तथा च । भवने सुहृदो यस्य समागच्छन्ति नित्यशः ।

चित्ते च तस्य सौख्यस्य न किञ्चित् प्रतिमं सुखं ॥१७॥

अथ चित्रग्रीवं सर्पारिवारं पाशबद्धमालोक्य हिरण्यकः सविषादमिदमाह । भो किमेतत् । स आह । भो ज्ञानत्रयि किमेवं पृच्छसि । २०
उक्तं च यतः ।

यस्माच्च येन च यदा च यथा च यच्च यावच्च यत्र च शुभाशुभमात्मकम् ।
तस्माच्च तेन च तदा च तथा च तच्च तावच्च तत्र च कृतान्तवशादुपैति ॥
तत् प्राप्तं मयैतद्वन्धनं जिह्वात्सीत्यात् । साम्प्रतं त्वं पाशविमोक्षणां
कुरु । मा विलम्ब । तदाकर्ण्य हिरण्यकः प्राह । अहो साधिदमुच्यते । २५

अर्द्धाङ्गोन्नतशतादमिषं वीक्षते खगः ।

सो ऽपि पार्श्वस्थितं दैवाद्धन्धनं नैव पश्यति ॥ ११ ॥

तथा च ।

रविनिशाकरयोर्यद्विहीडनं गजभुजद्विविद्धमवन्धनं ।

५ मतिमतां च निरीक्ष्य दग्धतां विधिर्हो बलवानिति मे मतिः ॥

तथा च । व्यमैकालविहारिणो ऽपि विरुगाः सम्प्राप्नुवन्त्याप्रदं ।

व्यथते निपुणैरगाधसलिलान्मीनाः समुद्रादपि ।

दुर्णीतिं किमिहास्ति किं च सुकृतं कः स्थानलाभे गुणः ।

कालो हि व्यसनप्रसारितभुजो गृह्णाति दूरादपि ॥ १२ ॥

१० एवमुक्त्वा चित्रग्रीवस्य पाशं हेतुमुद्यतः । चित्रग्रीव आह । मा मैवं कुरु । प्रथमं मम भृत्यानां पाशहेदः क्रियतां । ततो ममति । तच्छ्रुत्वा हिरण्यकः कुपितः प्राह । भो न गुतामुक्तं भवता । यतः स्वामिनो जनतरं भृत्यः । स आह । भद्र मा मैव वद । एते सर्वे ऽपि वराका मदाश्रयाः । अपरमपि परित्यज्य समागताः । तत् कथमेतावन्मात्रमपि १॥ सन्मानं न करोमि । उक्तं च ।

यः सन्मानं सदा धत्ते भृत्यानां क्षितिपो ऽधिकं ।

वित्ताभावे ऽपि तं दृष्टास्ते त्यजन्ति न कर्हिचित् ॥ १३ ॥

तथा च । विश्वासः सम्पदां मूलं तेन यूथपतिर्गजः ।

सिंहो मृगाधिपत्ये ऽपि न मृगैः परिवार्यते ॥ १४ ॥

२० अपरं मत्पाशहेदे कदाचित् तव दत्तभङ्गो भवति । अथवा स पापात्मा लुब्धकः समभ्येति । तन्नूनं मम नरकपातः । उक्तं च ।

सदाचारेषु भृत्येषु संसीदत्सु च यः प्रभुः ।

सुखी स्यान्नरकं याति परत्रेह च सीदति ॥ १५ ॥

तच्छ्रुत्वा प्रदृष्टो हिरण्यकः प्राह । भो वेद्म्यहं राजधर्ममेनं । परं २५ तव परीक्षितं कृता । तत् सर्वेषां पाशहेदं विधास्यामि । भवानप्यनेन

विधिना बद्धकपोतपरिवारितो भविष्यति । उक्तं च ।

कारुण्यं संविभागश्च यस्य भृत्येषु सर्वदा ।

सम्भाव्यः स महीपालस्त्रैलोक्यस्यापि रत्नणे ॥२५॥

एवमुक्त्वा सर्वेषां पाशहृदं कृत्वा हिरण्यकश्चित्रग्रीवमारुह । मित्रं गम्य
तामधुना स्नांश्चयं प्रति । भूयो ऽपि व्यसने सम्प्राप्ते समागतव्यमिति
सम्प्रेष्य । एवमुक्त्वा स्वदुर्गं प्रविष्टः । चित्रग्रीवो ऽपि सपरिवारः ५
स्वाश्रयमगमत् । अथवा साधिदमुच्यते ।

मित्रवान् साधयत्यर्थान् दुःसाध्यानापि वै जनः ।

तस्मान्मित्राणि कुर्वति समानान्येव चात्मनः ॥२६॥

लघुपतनको ऽपि वायसस्तं चित्रग्रीवबन्धनमोक्षमवलोक्य विस्मयमना
व्यचिन्तयत् । अहो बुद्धिरस्य हिरण्यकस्य शक्तिश्च दुर्गसामग्री च । १०
तदीदृगव विधिर्विरुद्धमानां बन्धात् मोक्षक्रियासमाचारः । अहं च
न कस्यचिद्विशसिमि चलकृतिश्च । तथाप्येनं मित्रं करोमि । उक्तं च ।

अपि सम्पूर्णातायुतैः कर्तव्याः सुरुदो बुद्धेः ।

नदीशः परिपूर्णा ऽपि मित्रोदयमुपेक्षते ॥२७॥

तदेवं सम्प्रधार्य पादपादवतीर्थं विलक्षारमाश्रित्य चित्रग्रीववच्छब्देन १५
हिरण्यकमारुहतवान् । एकोहि भो हिरण्यक एहि । तच्छब्दं श्रुत्वा
हिरण्यको व्यचिन्तयत् । किमन्यो ऽपि कश्चित् सावशेषबन्धनः कपो
तस्तिष्ठति । येन मां व्याकुरति । आह च । भो को भवान् । स
आह । अहं लघुपतनको नाम वायसः । तच्छ्रुत्वा हिरण्यको विशेषे
पादूतत्सर्निः । आह च । भद्रं दुतं गम्यतामस्मात् स्थानात् । वायस २०
आह । अहं तव पार्श्वे गुरुकार्येण समागतः । तत् किं न क्रियते
मया सह सन्दर्शनं । हिरण्यक आह । न मे ऽस्ति त्वया सह सङ्ग
मेन प्रयोजनं । वायस आह । भो चित्रग्रीवस्य बन्धमोक्षणं तत्सका
शादृष्ट्वा मे मरुती प्रीतिः सज्जाता । तत् कदाचिन्मम बन्धने सज्जाते २५

तव पार्श्वान्मुक्तिर्भविष्यति । तत् क्रियतां मया सह मैत्रीति । हिरण्यक आह । अहो त्वं भोक्ता । अहं भोज्यभूतः । तत् का त्वया सह मम मैत्री । उक्तं च ।

ययोरिव समं वित्तं ययोरिव समं कुलं ।

५ तयर्मैत्री विवाहश्च न तु पुष्टविपुष्टयोः ॥२६॥

तथा च । यो मित्रं कुरुते मूढ आत्मनो ऽसदृशं कुधीः ।

हीनं वाप्यधिकं वापि दास्यतां यात्यसौ जने ॥२७॥

तदस्यतामिति । वायस आह । भो हिरण्यक एषो ऽहं तव दुर्गदा रमुपविष्टः । यदि त्वं मैत्रीं न करोषि तत् प्राणमोज्ञानं तवाग्रे करि
१० ष्यामि । अथवा प्राणोपवेशनं मे स्यादिति । हिरण्यक आह । भो कथं त्वया पूर्ववैरिणा सह मैत्रीं करोमि । उक्तं च ।

वैरिणा न हि सन्दध्यात् सुस्निष्टेनापि सन्धिना ।

सुतप्तमपि पानीयं शमयत्येव पावकं ॥२८॥

वायस आह । भवता सह मम दर्शनमपि नास्ति । कुतो वैरं । तत्
१५ किमनुचितं वदसि । हिरण्यक आह । द्विविधं वैरं भवति सहजं कृत्रिमं च । तत् सहजवैरो त्वमस्माकं । उक्तं च यतः ।

कृत्रिमं नाशमायाति वैरं द्राक् कृत्रिमैर्गुणैः ।

प्राणदानं विना वैरं सहजं याति न क्षयं ॥२९॥

वायस आह । भो द्विविधस्यापि वैरस्य लक्षणं श्रोतुमिच्छामि । तत्
२० कथ्यतां । हिरण्यक आह । भो कारणेन निवृत्तं कृत्रिमं । तत् तद्
होपकारकारणाद्गच्छति । स्वाभाविकं पुनः कथमपि न गच्छति ।
तद्यथा नकुलसर्पाणां । शण्यभुग्नखायुधानां । जलानलयोः । देवदैत्या
नां । सारमेयमार्जारानां । सपत्नीनां । ईश्वरदरिद्राणां । सिंहराजानां ।
लुब्धकहुरिणानां । श्रोत्रियधृष्टक्रियाणां । पतिव्रताकुलटानां । मूर्ख
२५ पण्डितानां । सज्जनदुर्जनानां । नित्यं वैरं भवति । न च कस्यचित्

केनापि को ऽपि व्यापादितः । तथापि प्राणान् सन्तापयन्ति । वायस
आह । भो अकारणमेतत् । श्रूयतां मे वचनं ।

कारणान्मित्रतां याति कारणादिति शत्रुतां ।

तस्मान्मित्रत्वमेवात्र योज्यं वैरं न धीमता ॥ ३२ ॥

तस्मात् कुरु मया सह समागमं मित्रधर्मार्थं च । हिरण्यक आह । ५
तया सह मम कः समागमः । भो श्रूयतां नीतिसर्वस्वं ।

सकृदुष्टं हि यो मित्रं पुनः सन्धातुमिच्छति ।

स मृत्युमुपगृह्णाति गर्भादद्यतरी यथा ॥ ३३ ॥

अथवा गुणवानहं । न मे कश्चिद्वैरयातनां करिष्यति । एतदपि न
सम्भाव्यं । उक्तं च । १०

सिंहो व्याकरणस्य कर्तुरहुरत प्राणान् प्रियान् पाणिनिः ।

मीमांसाकृतमुन्ममाय सहसा हस्ती मुनिं जैमिनिं ।

हृन्दोक्षानविधिं जघान सक्ते वेलातटे पिङ्गलं ।

अज्ञानावृतचेतसामतिरूपां को ऽर्थस्तिरश्चां गुणैः ॥ ३४ ॥

वायस आह । अस्त्येतत् । तथापि श्रूयतां । १५

उपकारिश्च लोकानां निमित्तान्मृगपक्षिणां ।

भयाहोभाच्च मूर्खाणां मैत्री स्यादर्शनात् सतां ॥ ३५ ॥

तथा च । मृदट इव सुखमेवो दुःसन्धानश्च दुर्जनो भवति ।

सुजनस्तु कनकवट इव दुर्भेदः सुकरसन्धिश्च ॥ ३६ ॥

अपि च । इक्षोरयात् क्रमशः पर्वणि पर्वणि यथा रसविशेषः । २०

तद्वत् सज्जनमैत्री विपरीतानां तु विपरीता ॥ ३७ ॥

तथा च ।

आरम्भगुर्वी क्षयिणी क्रमेण लघू पुरा वृद्धिमती च पश्चात् ।

दिनस्य पूर्वीर्द्धपार्द्धभिन्ना ह्येव मैत्री खलु सज्जनानां ॥ ३८ ॥

तत् साधुरेषाहं । अपरं त्वां शपथादिभिर्निर्भयं करोमि । हिरण्यक २५

आह । न मे ऽस्ति तदीयशपथैः प्रत्ययः । उक्तं च यतः ।

शपथैः संकृतस्यापि न विश्वासं रिपोर्त्रजेत् ।

श्रूयते शपथं कृत्वा वृत्रः शक्रेण सूदितः ॥ ३१ ॥

तथा च । न विश्वासं विना शत्रुर्देवानामपि सिध्यति ।

५ विश्वासात् त्रिदशेन्द्रेण दितेर्गर्भो विदारितः ॥ ३० ॥

अन्यच्च । वृक्षस्पतेरपि प्राज्ञस्तस्मान्नैवात्र विश्वसेत् ।

य इच्छेदात्मनो वृद्धिमायुष्यं च सुखानि च ॥ ३१ ॥

तथा च । सुसूक्ष्मेणापि रुन्ध्रेण प्रविशत्यन्तरं रिपुः ।

नाशयेच्च शनैः पश्चात् प्रवृत्तं सलिलपूरवत् ॥ ३२ ॥

१० अपि च । न विश्वसेद्विश्वस्ते विश्वस्ते ऽपि न विश्वसेत् ।

विश्वासाद्भयमुत्पन्नं मूलान्यपि निकृत्तति ॥ ३३ ॥

तथा च । न बध्यते क्षविश्वस्तो दुर्बलो ऽपि बल्लोत्कर्ढः ।

विश्वस्ताश्चाशु बध्यन्ते बलवन्तो ऽपि दुर्बलैः ॥ ३४ ॥

पुनश्च । सुकृतिर्विष्णुगुप्तस्य मित्राप्तिर्भार्गवस्य च ।

१५ वृक्षस्पतेरविश्वासो नीतिसन्धौ त्रिधास्थितः ॥ ३५ ॥

तथा च । मरुताप्यर्थसारेण यो विश्वसिति शत्रुषु ।

भार्यासु च विरक्तासु तदन्तं तस्य जीवितं ॥ ३६ ॥

तच्छ्रुत्वा लघुपतनको ऽपि निरुत्तरो विदितश्चित्तयामास । अदो वृद्धि

प्रागल्भ्यमस्य नीतिविषये । अथवा । अत एवास्योपरि मे मैत्री पक्ष

२० पातः । आह च । भो हिरण्यक ।

सतां साक्षपदं मैत्रमित्याहुर्विबुधा जनाः ।

तस्मात् त्वं मित्रतां प्राप्तो वचनं मम तच्छृणु ॥ ३७ ॥

तदुर्गस्थेनापि त्वया मया सह नित्यमेवालापगुणदोषसम्भाषितगोष्ठी

कथा सर्वदा कर्तव्या । यद्येवं न विश्वसिषि । तच्छ्रुत्वा हिरण्यको

२५ ऽपि व्यचितयत् । विदग्धवचनो ऽयं दृश्यते लघुपतनकः सत्यवाक्यश्च ।

तद्युक्तमनेन सह मैत्रीकारणं । सुभाषितगोष्ठी शुभा भविष्यति ।
आह च । यद्येवं तदस्तु तया सह मैत्री । परं कदाचिन्मम दुर्गे वर
णपातो ऽपि तया न कर्तव्यः । उक्तं च ।

भीतिभीतः पुरा शत्रुर्मन्दं मन्दं विसर्पति ।

भूमौ प्रहेलया पश्चाज्जारुहस्तो ऽङ्गनास्विव ॥ ४८ ॥

तच्छ्रुत्वा वायस आह । भद्र यद्येवं तद्वदतु । ततः प्रभृति द्वावपि
तौ सुभाषितगोष्ठीमुखमनुभवन्तौ तिष्ठतः । परस्परं कृतोपकारौ कालं
नयतः । लघुपतनको ऽपि मांसखण्डानि मुमृष्टानि हिरण्यकार्यमान
यति । हिरण्यको ऽपि विशिष्टांस्तण्डुलानन्यानापि भक्षविशेषान् ल
घुपतनकार्यमानयति । अथवा युज्यते द्वाभ्यामप्येतत् । उक्तं च । १०

ददाति प्रतिगृह्णाति गुह्यमाख्याति पृच्छति ।

भुङ्क्ते भोजयते चैव षड्विधं प्रीतिलक्षणं ॥ ४९ ॥

तथा च । नोपकारं विना प्रीतिः कथञ्चित् कस्यचिद्वेत् ।

उपधाचितदानेन यतो देवा अभीष्टदाः ॥ ५० ॥

अपि च । तावत् प्रीतिर्भवेद्धोके यावदानं प्रदीयते ।

वत्सः क्षीरक्षयं दृष्ट्वा परित्यजति मातरं ॥ ५१ ॥

पश्य दानस्य माह्लात्म्यं सद्यः प्रत्ययकारकं ।

यत्प्रभावादपि द्वेषी मित्रतां याति तत्क्षणात् ॥ ५२ ॥

तथा च ।

पुत्रादपि प्रियतरं नियमेन मन्वेदानं पशोरपि विविकविवर्जितस्य । २०

दत्ते खलेऽपि निखिलं खलु येन दुग्धं नित्यं ददाति मरुषीससुतापि पश्य ॥

किं बहूना । प्रीतिं निरन्तरां कृत्वा दुर्भेद्यां नखमांसवत् ।

मूषको वायसश्चैव गतावेकान्तमित्रतां ॥ ५३ ॥

एवं स मूषकस्तदुपकाररञ्जितस्तथा विश्वस्तो यथा तस्य पक्षमध्ये प्रवि
ष्टस्तेनैव सह सर्वदा गोष्ठीमनुभवति । अथान्यस्मिन्नहनि वायसो २५

ऽश्रुपूर्णनेत्रो ऽभ्येत्य तमुवाच । भो हिरण्यक विरक्तिः सञ्जाता मे
 साम्प्रतमस्य देशस्योपरि । तदन्यत्र यास्यामि । हिरण्यक आह । भद्र
 किं विरक्तेः कारणां । सो ऽब्रवीत् । भद्र श्रूयतां । अत्र देशे मरुतो
 त्यातानावृद्धा दुर्भिक्षं सञ्जातं । दुर्भिक्षाज्जनो बुभुक्षापीडितः को
 ५ ऽपि बलिमात्रमपि न प्रयच्छति । अपरं गृहे गृहे बुभुक्षितैर्जनैर्विकृ-
 त्तमानां बन्धनार्थं पाशाः प्रगुणीकृतास्तिष्ठन्ति । अरुमध्यायुःशेषतया
 पाशेन बद्ध उद्धरितः । एतद्विरक्तेः कारणां । हिरण्यक आह । अथ
 का भवान् प्रस्थितः । स प्राह । अस्ति दक्षिणापथे वनगहनमध्ये
 महासरः । तत्रास्ति मे तवाप्यधिकः परमसुकृन्मन्युरको नाम कूर्मः ।
 १० स च मे मत्स्यमांसखण्डानि दास्यति । तद्भक्षणात् तेन सह सुभाषि
 तगोष्ठीसुखेन कालं नेष्यामि । नाहमत्र विकृद्भानां पाशबन्धात् क्षयं
 द्रष्टुमिच्छामि । उक्तं च ।

अनावृष्टिकृते देशे शस्ये च प्रलयं गति ।

धन्यास्तात न पश्यति देशभङ्गं कुलक्षयं ॥ ५५ ॥

१५ तथा च । विद्वत्त्वं च नृपत्वं च नैव तुल्यं कदाचन ।

स्वदेशे पूज्यते राज्ञा विद्वान् सर्वत्र पूज्यते ॥ ५६ ॥

हिरण्यक आह । यद्येवं तदहमपि त्वया सह तत्रैवागमिष्यामि ।
 यतो ममापि मरुदुःखं प्रवर्तते । वायस आह । भो तव किं दुःखं ।
 तत् कथ्यतां । हिरण्यक आह । भो मित्र बद्ध वक्तव्यमस्ति । अत्र
 २० विषये तत्रैव गत्वा सर्वं सविस्तरं कथयिष्यामि । वायस आह । अहं
 तावदाकाशगतिर्भवान् भूचरः । तत् कथं भवतो मया सहगमनं । स
 आह । यदि मत्प्राणौ रक्षितैः प्रयोजनं । तदात्मपृष्ठमारोप्य मां तत्र
 प्रापयिष्यसि । नान्यथा मम गतिरस्ति । तच्छ्रुत्वा सानन्दं वायस
 आह । यद्येवं तदन्यो ऽहं यद्वदन्तं मरुत्तं कालं नयामि । अहं स
 २५ मयातादिकानश्चाबुडुनीनगतिविशेषान् वेद्मि । उक्तं च ।

सम्पातं च प्रपातं च महापातं निपातनं ।

चक्रं तिर्यक् चोर्ध्वमष्टमं लघुसंज्ञकं ॥ ५७ ॥

तस्मात् समारूढं मत्पृष्ठं । येन सुखेन तत् सरः प्रापयामि । तथानु
ष्ठिते क्षिरण्यकस्तत्क्षणादेव तस्योपरि समावृद्धः । सो ऽपि तमादाय
सम्पातोदयनेन प्रस्थितः । ततः शनैः शनैस्तेन सह तत् सरः प्रच
लितः । एतस्मिन्नन्तरे लघुपतनकं मृषिकाधिष्ठितं दूरतो ऽपि दृष्ट्वा
देशकालविदसामान्यः काको ऽयमिति मत्वा सत्वरं मन्थरको जले प्र
विष्टः । लघुपतनको ऽपि तीरस्थतरुकोठरे क्षिरण्यकं मुक्त्वा स्वयं
शाखाग्रमारूढ्य तारस्वरेण प्रोवाच । भो मन्थरक मन्थरक आगच्छा
गच्छ । तव मित्रमहं लघुपतनको नाम वायसश्चिरात् सोत्काण्ठकृदयः १०
समायातः । तदागत्यालिङ्ग्य मां । उक्तं च यतः ।

किं चन्दनैः सकपूरैस्तुष्टिनैः शीतलैश्च किं ।

सर्वे ते मित्रगात्रस्य कलां नार्हन्ति षोडशीं ॥ ५८ ॥

तथा च । केनामृतमिदं सृष्टं मित्रमित्यन्तरद्वयं ।

आपदां च परित्राणं शोकसत्तापभेषजं ॥ ५९ ॥

१५

तच्छ्रुत्वा निपुणतरं परिज्ञाय पुलकिततनुरानन्दाश्रुपूरितनयनो मन्थर
कः सत्वरं सलिलान्निष्क्रम्य प्रोवाच । एक्षेहि मित्र आलिङ्ग्य मां ।
चिरकालात् त्वं न मया परिज्ञातः । तेनाहं सलिलान्तं प्रविष्टः ।
उक्तं च । यस्य न ज्ञायते वीर्यं न कुलं न विचेष्टितं ।

न तेन संविदं कुर्यादित्युवाच वृकस्पतिः ॥ ६० ॥

२०

एवमुक्त्वा लघुपतनको वृक्षादवतीर्य तमालिङ्गितवान् । तथा साधु
चेदमुच्यते ।

अमृतस्य प्रवाहैः किं कायजात्मनसङ्गतेः ।

चिरान्मित्रपरिषङ्गोऽथो ऽसौ मूल्यविवर्जितः ॥ ६१ ॥

एवं तौ द्वावपि विहितालिङ्गनौ पुलकितशरीरौ वृक्षादथः समुपविश्य

ष्टावात्मघरितवृत्तान्तं परस्परं प्रोचतुः । हिरण्यको ऽपि मन्थरकस्य
प्रणामं कृत्वा वायसाभ्यासे समुपविष्टः । अथ तं समालोक्य मन्थरको
लघुपतनकमुवाच । को ज्यं मूषकः । कस्माच्च तया भक्ष्यभूतो ऽपि
पृष्ठमारोप्यात्र समानीतः । तत्रात्र स्वल्पकारणेन भाव्यं । तच्छ्रुत्वा
५ लघुपतनक आह । भो हिरण्यको नाम मूषको ज्यं मम सुहृत् ।
द्वितीयमिव जीवितं । तत् किं वदुना ।

पर्जन्यस्य यथा धारा यथा च दिवि तारकाः ।

सिक्ततरिणवो यद्वत् संख्यया परिवर्जिताः ।

गुणाः संख्यापरित्यक्तास्तद्वत्स्य महात्मनः ।

१० परं निर्वेदमापन्नः सम्प्राप्तो ज्यं तवास्तिकं ॥६२॥

मन्थरक आह । किमस्य वैराग्यस्य कारणं । वायस आह । पृष्ठो
मया तत्रैव । परमनेनाभिहितं । बह्व वक्तव्यमस्ति । तत् तत्रैव गतः
कथयिष्यामि । ममापि न निवेदितं । तद्वद् हिरण्यक इदानीं निवेद्य
तामुभयोरपि तदात्मनो वैराग्यकारणं ।

कथा हिरण्यकः कथयति । अस्ति दाक्षिणात्ये जनपदे मिदिल्लारोष्यं
॥१॥ नाम नगरं । तस्य नातिदूरे मठापतनं भगवतो महेश्वरस्य । तत्र च
ताम्रचूडो नाम परिव्राजकः प्रतिवसति स्म । स च नगरे भिक्षाटनं
कृत्वा प्रभूतं सिद्धमन्नमुपादाय मठं गत्वा प्राणयात्रां समाचरति । भि
क्षाशेषं च तत्रैव भिक्षापात्रे निधाय तद्विक्षापात्रं नागदन्ते विलम्ब
२० यित्वा पश्चात् स्वपिति । प्रत्यूषे तदन्नं कर्मकाराणां दत्त्वा तत्रैव देवता
यतने सन्मार्जनोपलेपनमण्डनादिकं कर्म समाजापयति । अथान्यस्मिन्न
रुनि ममानुचरैर्निवेदितं । स्वामिन् ताम्रचूडमठे सिद्धमन्नं प्रभूतं ना
गदत्तावलम्बितं सदैव तिष्ठति । तद्वयं भक्षितुं न शक्नुमः । स्वामिनः
पुनरुगम्यं किमपि नास्ति । तत् किं व्रजनेनान्यत्र । अथ तत्र गत्वा
२५ यथेच्छया भुञ्जते तव प्रसादात् । किमन्यत्र वृथाश्रमेण । तदाकर्ण्यहं

सकलयूथपरिवृतस्तत्क्षणादेव तत्र मृठे गतः । उत्प्लुत्य च तस्मिन्
भिक्षापात्रे समावृढः । तत्र पञ्चान्नभक्षविशेषाणि भृत्याणामाहारं दत्त्वा
पश्चात् स्वयमेव भक्षयामि । सर्वेषां तृप्तौ ज्ञातायां भूयो ऽपि स्वस्थानं
गच्छामः । एवं नित्यमेवाहं सपरिवारस्तदन्नं भक्षयामि । परिव्राजको
ऽपि यथाशक्तिं रक्षति । परं यदैव निद्रान्तरितो भवति । तदाहं तं
त्राह्ण्वात्मकृत्यं करोमि । अथ कदाचित् तेन मम रत्नार्थं महान् जर्जर-
वृंशः समानीतः । तेन सुप्तो ऽपि मम भयाद्विक्षापात्रं ताडयति ।
अहमप्यभक्षिते ऽप्यन्ने प्रहारभयादपसर्पामि । एवं तेन सह सकलां
रात्रिं यावद्विग्रहपरस्य कालो व्रजति । अथान्यस्मिन्नहनि तस्य मठे
वृहत्स्फिग्नाम तत्सुकृत् परिव्राजकस्तीर्ययात्राप्रसङ्गेन पान्थः प्राघूर्णकः १०
समायातः । तं दृष्ट्वा प्रत्युत्थानविधिना सम्भाव्यप्रतिपत्तिपूर्वकमभ्याग-
तक्रियया नियोजितः । ततश्च रात्रावेकत्र संस्तरे द्वावपि तौ प्रसुप्तौ
धर्मकथां कर्तुमारब्धौ । अथ वृहत्स्फिक्सुभाषितगोष्ठीषु स ताम्रचूडो
मम त्रासाद्याजिप्तमना जर्जरवृंशेन भिक्षापात्रं ताडयन् तस्य शून्यं प्र-
तिवचनं प्रयच्छति । तं प्रति न किमप्युदाहरति । अथासावभ्यागतः १५
परं कोपमुपागतस्तमुवाच । भो ताम्रचूड परिज्ञातस्त्वं मया सम्यग्र-
सुकृत् । तेन मया सह साहूदा न जल्पसि । तद्युना रात्रावपि त्व-
दीयं मठं त्यक्तान्यत्र यास्यामि । उक्तं च यतः ।

एक्यागच्छ समाविशासनमिदं कस्माच्चिराद्दृश्यसे ।

का वार्ता क्वतिदुर्बलो ऽसि कुशलं प्रीतो ऽस्मि ते दर्शनात् । २०

एवं ये समुपागतान् प्रणयिनः प्रह्लादयत्यादरात् ।

तेषां युक्तमशङ्कितेन मनसा कर्म्याणि गन्तुं सद्यः ॥ ६३ ॥

तथा च । गृही यत्रागतं दृष्ट्वा दिशो वीक्षितं वाप्यधः ।

तत्र ये सदनं यासि ते शृङ्गरकिता वृषाः ॥ ६४ ॥

अन्यच्च । माभ्युत्थानक्रिया यत्र नालापा मधुराक्षराः ।

गुणदोषकथा नैव तस्य कुर्ये न गम्यते ॥६५॥

तदेकमठप्रप्त्यापि त्वं गर्वितः । तत्र ह्य सुकृत्स्नेहः । नैतद्वेत्ति यन्म
ठाश्रयव्याजेन नरकोपार्जनं क्रियते । उक्तं च ।

नरकाय मतिस्ते चेत् पौरोहित्यं समाचर ।

५ वर्षं यावत् किमन्येन मठचित्या दिनत्रयं ॥६६॥

तन्मूढ शोचितव्ये ऽप्यर्थं त्वं गर्वितः । अथ तच्छ्रुत्वा भयत्रस्तमनास्ता
म्रचूडस्तमुवाच । भगवन् मैवं वद । न त्वया समानो मम सुकृत्
ह्यचिदस्ति । तच्छ्रूयतां गोष्ठीशैथिल्यकारणं । एष दुःरात्मा मूषकः
प्रोज्ञतस्थाने धृतमपि भिक्षापात्रमुत्प्लुत्यारोहति भिक्षाशेषं च तत्रस्थं
१० भक्षयति । तदभावदिवग्मृहे सन्मार्जनादिक्रिया न भवति । तन्मूषक
त्रासार्थमेतेन वंशेन मुहुर्मुहुर्भिक्षापात्रं ताडयामि । नान्यत् कारण
मिति । अपरमेतत् कुतूहलं पश्यास्य दुःरात्मनः । यन्मार्जारमर्कटादयो
ऽपि तिरस्कृता अस्थोत्पतनेन । वृक्षेतिस्फिगाह । अथ ज्ञायते विलं
तस्य ह्यचित्प्रदेशे । ताम्रचूड आह । भगवन् न वेद्मि सम्यक् । स
१५ आह । नूनं निधानस्थोपरि तस्य विलं । निधानोष्मणा प्रकूर्दति ।
उक्तं च यतः ।

उष्मा हि वित्तज्ञो वृद्धिं तेजो नयति देहिनां ।

किं पुनस्तस्य सम्भोगात् त्यागः कर्मसमन्वितः ॥६७॥

तथा च । नाकस्माच्छाण्डिली माता विक्रीणाति तिलैस्तिलान् ।

२० लुब्धितानितरैर्येन हेतुरत्र भविष्यति ॥६८॥

तथा ताम्रचूड आह । कथमेतत् । सो ऽब्रवीत् । अस्ति कस्मिंश्चित्
२५ स्थाने देवदत्तं नगरं सञ्ज्ञितम् । तत्र कदाचिदहं प्रावृद्धाले मेषपीडोप
शमननिमित्तं कञ्चिद्ब्राह्मणवासमुपेत्य मे ऽतिस्वल्पं स्थूलं प्रार्थितवा
न् । ततश्चेतद्वचनात् तत्र शुश्रूषितः सुखेन देवतामर्चयन् तिष्ठामि ।
३५ अथान्यस्मिन्नहनि प्रत्यूषे प्रबुद्धो ऽहं ब्राह्मणब्राह्मणीसंवादे दत्ताव

धानः शृणोमि । तत्र ब्राह्मण आह । ब्राह्मणि प्रभात उत्तरायणस्य
इक्रान्तिरनन्तदानफला भविष्यति । तदहं सत्वरं प्रतिग्रहार्थं ग्रामान्तरं
यास्यामि । त्वया ब्राह्मणस्मैकस्य भगवतः सूर्यस्योद्देशेन तिला दात
व्याः । अथ तच्छ्रुत्वा सा ब्राह्मणी पुरुषतरवचनैस्तं भर्त्समाना प्राह ।
कुतस्ते दारिद्र्योपकृतस्य ब्राह्मणभोजनप्राप्तिः । तत् किमेवं ब्रुवाणो न प
लज्जसे । अपि च न मया तव कृस्ताग्रलभ्या क्वचिदपि लब्धं सुखं ।
न मिष्टान्नस्यास्वादनं न च कृस्तपादकर्णकण्ठादिभूषणं प्राप्तं । तच्छ्रु
त्वा भयत्रस्तो ऽपि ब्राह्मणो मन्दं मन्दं प्राह । ब्राह्मणि नैतद्युज्यते
वक्तुं । उक्तं च ।

ग्रासादपि तदर्द्धं च कस्मान्नो दीयते ऽर्थिषु । ०१

इक्षानुवृषो विभवः कदा कस्य भविष्यति ॥६१॥

तथा च । ईश्वरा भूरिद्रव्येण यत्नभक्ते फलं किल ।

दरिद्रस्तच्च काकिण्या प्राप्नुयादिति नः श्रुतं ॥७०॥

तथा च ।

दाता लघुरपि सेव्यो भवति न कृपणो महानपि समृद्ध्या । १५

कूपो ऽन्तःस्वादुजलः प्रीत्यै लोकस्य ■ समुद्रः ॥७१॥

तथा च । अकृतत्यागमहिम्ना मिथ्या किं रात्ररात्रशब्देन ।

गोप्तारं न निधीनां मक्ष्यन्ति महेश्वरं विबुधाः ॥७२॥

सदा दानपरिक्लीणः शस्त एव करीश्वरः ।

अदानः पीनगात्रश्च निन्द्यत एव गर्दभः ॥७३॥ २०

सुशीलो ऽपि सुवृत्तो ऽपि यात्यदानादधो घटः ।

पुनः कुब्जापि काणापि दानादुपरि कर्कटी ॥७४॥

तथा च । यच्छन् जलमपि जलदो वल्लभतामेति सकललोकस्य ।

नित्यं प्रसारितकरो मित्रो ऽपि न वीक्षितुं शक्यः ॥७५॥

एवं ज्ञात्वा दारिद्र्याभिभूतैरपि स्वल्पात् स्वल्पतरुं देयं काले पात्रे च । २५

गुणदोषकथा नैव तस्य कर्म्ये न गम्यते ॥६५॥

तदेकमठप्रप्त्यापि त्वं गर्वितः । तत्र क्व सुकृत्स्नेहः । नैतद्वेत्ति यन्म
ठाश्रयव्याजेन नरकोपार्जनं क्रियते । उक्तं च ।

नरकाय मतिस्ते चेत् पौरोहित्यं समाचर ।

५ वर्षं यावत् किमन्येन मठचित्या दिनत्रयं ॥६६॥

तन्मूढ शोचितव्ये ऽप्यर्थे त्वं गर्वितः । अथ तच्छ्रुत्वा भयत्रस्तमनास्ता
म्रचूडस्तमुवाच । भगवन् मैवं वद । न त्वया समानो मम सुकृत्
क्वाचिदस्ति । तच्छ्रुयतां गोष्ठीशैथिल्यकारणं । एष दुरात्मा मूषकः
प्रोन्नतस्थानि धृतमपि भिक्षापात्रमुत्सृत्यारोहति भिक्षाशेषं च तत्रस्थं
१० भक्षयति । तदभावादिवगृहे सन्मार्जनादिक्रिया न भवति । तन्मूषक
त्रासार्थमेतेन वंशेन मुहुर्मुहुर्भिक्षापात्रं ताडयामि । नान्यत् कारण
मिति । अपरमेतत् कुतूहलं पश्वास्य दुरात्मनः । यन्मार्जारमर्कटादयो
ऽपि तिस्कृता अस्योत्पतनेन । वृहत्स्फिगाह । अथ ज्ञायते विलं
तस्य क्वचित्प्रदेशे । ताम्रचूड आह । भगवन् न वेद्मि सम्यक् । स
१५ आह । नूनं निधानस्थोपरि तस्य विलं । निधानोष्मणा प्रकूदति ।
उक्तं च यतः ।

उष्मा हि वित्तजो वृद्धिं तेजो नयति देहिनां ।

किं पुनस्तस्य सम्भोगात् त्यागः कर्मसमन्वितः ॥६७॥

तथा च । नाकस्माच्छाण्डिली माता विक्रीणाति तिलैस्तिलान् ।

२० लुब्धितानितरैर्येन हेतुरत्र भविष्यति ॥६८॥

कथा ताम्रचूड आह । कथमेतत् । सो ऽब्रवीत् । अस्ति कस्मिंश्चित्
॥२॥ स्थाने देवस्तं नगरं सञ्चतरं । तत्र कदाचिदहं प्रावृद्धाले मेघप्रीडोप
शमननिमित्तं कञ्चिद्वाक्पणवाप्तमुपेत्य मे ऽतिस्वल्पं स्थलं प्रार्थितवा
न् । ततश्चैतद्वचनात् तत्र शुश्रूषितः सुखेन देवतामर्चयन् तिष्ठामि ।
६५ अथान्यस्मिन्नहनि प्रत्यूषे प्रबुद्धो ऽहं ब्राह्मणब्राह्मणीसंवादं दत्ताव

धानः शृणोमि । तत्र ब्राह्मण आह । ब्राह्मणि प्रभात उत्तरायणात्
इक्रान्तिरनन्तदानफला भविष्यति । तदहं सत्वरं प्रतियकार्थं ग्रामान्तरं
यास्यामि । त्वया ब्राह्मणस्यैकस्य भगवतः सूर्यस्योद्देशेन तिला दात
व्याः । अथ तच्छ्रुत्वा सा ब्राह्मणी परुषतरवचनैस्तं भर्त्समाना प्राह ।
कुतस्ते दारिद्र्योपकृतस्य ब्राह्मणभोजनप्राप्तिः । तत् किमेवं ब्रुवाणो न प
लज्जसे । अपि च न मया तव कृस्ताग्रलभ्या क्वचिदपि लब्धं सुखं ।
न मिष्टान्नस्यास्वादनं न च कृस्तपादकर्णकण्ठादिभूषणं प्राप्तं । तच्छ्रु
त्वा भयत्रस्तो ऽपि ब्राह्मणो मन्दं मन्दं प्राह । ब्राह्मणि नैतद्युज्यते
वक्तुं । उक्तं च ।

ग्रामादपि तदर्द्धं च कस्मान्नो दीयते ऽर्घिषु । ०१

इच्छानुवृत्तो विभवः कदा कस्य भविष्यति ॥६१॥

तथा च । ईश्वरा भूरिद्रव्येण यत्नभक्ते फलं किल ।

दरिद्रस्तच्च काकिण्या प्राप्नुयादिति नः श्रुतं ॥७०॥

तथा च ।

दाता लघुरपि सेव्यो भवति न कृपणो महानपि समृद्धा । १५

कूपो ऽलः स्वादुजलः प्रीत्यै लोकस्य न समुद्रः ॥७१॥

तथा च । अकृतत्यागमहिम्ना मिथ्या किं राजराजशब्देन ।

गोप्तारं न निधीनां मरुयन्ति महेश्वरं विबुधाः ॥७२॥

सदा दानपरिक्लीणाः शस्त एव करीश्वरः ।

अदानः पीनगात्रश्च निन्द्यत एव गर्दभः ॥७३॥ २०

सुशीलो ऽपि सुवृत्तो ऽपि धात्यदानादधो घटः ।

पुनः कुब्जापि काणापि दानादुपरि कर्कटी ॥७४॥

तथा च । यच्छन् जलमपि जलदो वल्लभतमेति सकललोकस्य ।

नित्यं प्रसारितकरो मित्रो ऽपि न वीक्षितुं शक्यः ॥७५॥

एवं ज्ञात्वा दारिद्र्याभितूरेऽपि स्वल्पात् स्वल्पतरुं देयं काले पात्रे च । २५

उक्तं च यतः ।

सत्पात्रं मरुती अद्वा देशे काले यथोचिते ।

यदीयते विवेकज्ञैस्तदनन्ताय कल्पते ॥७६॥

तथा च प्रोक्तं कैश्चित् ।

५ अतितृष्णा न कर्तव्या तृष्णां नैव परित्यजेत् ।

अतितृष्णाभिभूतस्य शिखा भवति मस्तके ॥७७॥

कथा ब्राह्मणी ब्राह्म । कथमेतत् । ब्राह्मणः कथयति । अस्ति कस्मिं

॥१॥ शिद्वनादेशे कश्चित् पुलिन्दः । स च पापदिर् कर्तुं वनं प्रति प्रस्थितः ।

अथ तेन प्रसर्पता मरुतान्जनपर्वतशिखराकारः क्रोडः समासादितः ।

१० तं दृष्ट्वा कर्णाकृष्टनिशितसायकेन समाकृतः । तेनापि कोपाविष्टचेत

सा बालेन्दुमुतिदंष्ट्रग्रेण पाठितोदरः पुलिन्दो गतासुभूतले प्राप

तत् । अथ लुब्धकं व्यापान् प्रकरो ऽपि शरप्रहारमात्रविदनया पञ्च

त्वमुपागतः । एतस्मिन्नन्तरे कश्चिदासन्नमृत्युः शृगाल इतस्ततो निरा

हारतया पीडितः परिभ्रमस्तं प्रदेशमाजगाम । यावद्ब्राह्मपुलिन्दौ

१५ पञ्चवमुपागतौ द्वावपि पश्यति । तावत् प्रकृष्टो व्यचिन्तयत् । भो

अनुकूलो मे विधिः । तेनैतदचिन्तितं भोजनमुपस्थितं । अथवा सा

धिदमुच्यते ।

अकृते ऽप्युद्यमे पुंसामन्यजन्मकृतं फलं ।

शुभाशुभं समभ्येति विधिना सन्नियोजितं ॥७८॥

२० तथा च । यस्मिन् देशे च काले च वयसा पादशेन च ।

कृतं शुभाशुभं कर्म तत् तथा तेन भुज्यते ॥७९॥

तदहं तथा भक्षयामि यथा वरून्वहानि मे प्राणयात्रा भविष्यतीति ।

तत् तावदेनं स्नायुपाशं धनुःकोटिगतं भक्षयामि । उक्तं च ।

शनैः शनैश्च भोक्तव्यं स्वीयं वित्तमुपार्जितं ।

२५ रसायनमिव प्राञ्जिह्वेलया न कदाचन ॥८०॥

इत्येवं मनसा निश्चित्य चापचटितकोटिं मुखमध्ये क्षिप्या स्नायुं भक्त-
यितुं प्रवृत्तः । ततश्च त्रुटिते पाशे तालुप्रदेशं निक्षेप्य चापकोटिर्मस्तके
शिखावन्निष्क्रान्ता । सो ऽपि तद्वदनया तत्क्षणान्मृतः । अतो ऽहं
ब्रवीमि ।

अतितृष्णा न कर्तव्या तृष्णां नैव परित्यजेत् ।

५

अतितृष्णाभिभूतस्य शिखा भवति मस्तके ॥ ८१ ॥

स पुनरप्याह । ब्राह्मणि न श्रुतं भवत्या ।

आयुः कर्म च वित्तं च विद्या निधनमेव च ।

पञ्चेतानि हि सृज्यन्ते गर्भस्थस्यैव देहिनाः ॥ ८२ ॥

अथैवं सा तेन प्रबोधिता ब्राह्मणी प्राह । भो कान्त यद्येवं तदस्ति १०

मे गृहे स्तोकेतिलराशिः । ततस्तिलान् लुण्ठयित्वा तिलचूर्णेन ब्रा-
ह्मणं भोजयिष्यामीति । तस्यास्तद्वचनमाकर्ण्य ब्राह्मणो ग्रामात्तरं
गतः । सापि तिलान् गृहस्थितानुजोदकेन सम्मर्द्य लुञ्चिवा सूर्यतपे
दत्तवती । अत्रान्तरे तस्या गृहकर्मव्यापास्तेषां तिलानां मध्ये
कश्चित् सारमेयो मूत्रोत्सर्गं चकार । ततस्तद्दृष्ट्वा सा व्यचिन्तयत् ॥ ११

अहो पश्य नैपुण्यं विधेः पराश्रुषीभूतस्य । यदेतानपि तिलानभोज्यान्
कृतवान् । तदहमेतान् समादाय कस्यचिद्गृहं गत्वा लुञ्चितैर्लुञ्चितान्
प्रार्थयामि । सर्वो ऽपि जनो ऽनेन विधिना दास्यतीति । अथ तांस्ति-
लान् सूर्ये निधाय गृहाद्गृहं प्रविशन्तीदमाह । भो गृह्णातु कश्चिदलु-
ञ्चितैस्तिलैर्लुञ्चितांस्तिलान् । अथ यस्मिन् गृहे ऽहं भिक्षार्थं प्रविष्टः ॥ १०

तत्र गृहे सापि तिलानादाय विक्रयं कर्तुं प्रविष्टा पूर्वोक्तमेवाह ।

अथ तद्गृहगृहिण्या प्रकृष्टयालुञ्चितैर्लुञ्चितास्तिला गृहीताः । तथा च
प्रवृत्ते तस्या भर्ता समायातः । तेन साभिक्षिता । भद्रे किमिदमिति ।

सा कथयति । समर्था मया तिला लब्धा लुञ्चितालुञ्चितैरिति । ततः

स वितवर्षाब्रवीत् । कस्य सम्बन्धिन इमे तिलाः । तत्र तत्सुतः २५

कामन्दकिराह । शाण्डिलीमातुः । सो ऽब्रवीत् । भद्रे सातीर्थं निपु
णा व्यवहारकुशला च । ततस्तयाज्या एते तिलाः । यतः ।

नाकस्माच्छाण्डिलीमाता विक्रीणाति तिलैस्तिलान् ।

लुब्धितानितरैरेन हेतुरत्र भविष्यति ॥ ८३ ॥

५ तन्निश्चितं । निधानोष्मजनितात्र कूर्दनशक्तिरस्य । एवंमुक्त्वा स वृह
त्स्निग्धभूयो ऽपि प्राह । अथ ज्ञायते तस्य गमनागमनमार्गः । तन्नचूड
ग्राह । भगवन् ज्ञायते । यत एकाकी न समायाति । किं त्वसङ्ग
यूष्मपरिवृतः पश्यतो मे श्रम्यन्नितस्ततः सर्वज्ञेन सहगच्छति याति
च । वृहत्स्निग्धाह । अस्ति किञ्चित् खनित्रकं । स ग्राह । वारुणं
१० स्तयेषा सर्वलोदमयी स्वहस्तिका । अभ्यागत ग्राह । तर्हि प्रत्यूषे
त्वया मया सह बोद्धव्यं । येन द्वावपि चरणमित्लितायां भूमौ तत्पा
दानुसारिणी गच्छावः । मयापि तस्य दुरात्मनस्तद्व्यपातसदृशं वचन
माकर्ण्य चिन्तितं । अहो नष्टो ऽस्मीति । यतः साभिप्रायाण्यस्य व
चांसि श्रूयन्ते । नूनं यथा निधानं ज्ञातं । तथा दुर्गम्यस्माकं ज्ञास्यति
१५ दुष्टः । एतदभिप्रायादेव ज्ञायते । उक्तं च ।

सकृदपि दृष्ट्वा पुरुषं विबुधा ज्ञानन्ति सारतां तस्य ।

कृस्ततुलयापि निपुणाः पलपरिमाणं विज्ञानन्ति ॥ ८४ ॥

तथा च ।

वाञ्छैव सूचयति पूर्वतरं भविष्यं पुंसां यदन्यतनुजं शुभमातिर्दं वा ।
२० विज्ञायते शिशुरज्ञातकलापचिह्नः प्रत्युत् पदैरपसरन् सरसः कलापी ॥
ततो ऽहं भयत्रस्तमना दुर्गमार्गं परित्यज्य सपरिवारो ऽन्यमार्गेण
गन्तुं प्रवृत्तो यावदग्रतो गच्छामि । तावत् सम्मुखो वृहत्कायो मा
र्जः समायाति । स च मूषकवृन्दमवलोक्य तन्मध्ये सहस्रोत्पपात ।
अथ ते मूषका मां कुमारगामिनं गर्हयन्तो कृतशेषा रुधिरप्रावितवसु
२५ न्धरास्तदेव दुर्गं प्रविष्टाः । अथवा साधितमच्यते ।

हिवा वाशमपास्य कूटचर्चा भङ्गका बलादागुरां
पर्यस्ताग्निशिखाकलापजटिलान्निर्गत्य दूरं वनात् ।
व्याधानां शरगोचरादतिजवेनोत्प्लुत्य धावन् मृगः
कृपान्तं पतितः करोति विमुखे वामं विधौ पौरुषं ॥ ८६ ॥

तथा च । कैवर्तककशकरग्रुणाच्युतो ऽपि ५
जाले पुनर्निपतितः शफरो वराकः ।
जालात् पुनर्विगलितो गलितो वकेन
वामे विधौ वत कुतो व्यसनान्निवृत्तः ॥ ८७ ॥

अन्यच्च । भग्राशस्य कण्डपीडिततनोर्मानेन्द्रियस्य लुधा
कृत्वाबुर्विवरं स्वयं निपतितो नक्तं मुखे भोगिनः । १८
तप्तस्तत् पिशितेन सत्वरमसौ तेनैव पातः पथा
स्वस्थस्तिष्ठति दैवमेव हि नृणां वृद्धौ क्षये कारणं ॥ ८८ ॥

तथाकृमेको ऽन्यत्र गतः । शेषा मूढतया तत्रैव दुर्गं प्रविष्टाः । एत
स्मिन्नन्तरे स दुष्टपरिव्राजको रुधिरविन्दुचर्चितां भूमिमवलोक्य तेनैव
दुर्गमार्गेणागत्योपस्थितः । ततश्च स्वरुस्तिकया खनितुमारब्धः । अथ १५
तेन खनता प्राप्तं तन्निधानं । यस्योपरि सदैवाहं कृतवसतिः । यस्यो
ष्मणा मरुदुर्गमपि गच्छामि । ततो कृष्टमनास्ताम्रचूडमिदमूचे परि
व्राजकः । भो भगवन् स्वपिह्रीदानीं विर्विशङ्कः । तस्योष्मणा स मू
षको जागरणं ते करोति । एवमुक्त्वा तन्निधानमादाय मठाभिमुखं प्रत
स्थे । अरुमपि यावत् तत्रागच्छामि तावदरमणीयमुद्वेगकारकं तत्स्थानं २०
वीक्षितुमपि न शक्नोमि । कथं मे स्यान्मनसः प्रशान्तिः । एवं चित्त
यतो मे मरुता कष्टेन स दिवसो व्यतिक्रान्तः । अथास्तमिते ऽर्के
सोढेगो ऽपि निरुत्सारुस्तस्मिन् मठे सपरिवारः प्रविष्टः । अथास्म
त्परियरुंशब्दमाकर्ण्य ताम्रचूडो भूयो ऽपि निद्रापात्रं त्रर्जवंशेन ता
उयितुमारब्धः । अथासौ वृहत्स्फिक् प्रोवाच । सखे किमस्यापि निःश २१

ज्ञो न निद्रां गच्छति । स आह । भगवन् भूयो ऽपि सपरिवारः
समायातो नूनं दुष्टमूषकः । तस्य भयाञ्जित्तरवशेन भिक्षापात्रं ताडया
मि । ततो विहस्याभ्यागतः प्राह । सखे मा भेषीः । वित्तेन सह
गतो ऽस्य कूर्दनोत्साहः । सर्वेषामपि जन्तूनामेवेयं स्थितिः । उक्तं च ।

५ यदुत्साही सदा मर्त्यः परा भवति यो जनान् ।

यदुद्धतं वदेदाक्यं तत् सर्वं वित्तजं फलं ॥ ८१ ॥

अथाहं तच्छ्रुत्वा कोपाविष्टो भिक्षापात्रमुद्दिश्य विशेषादुत्कृद्दितो
ऽप्राप्त एव भूमी निपपात । तद्दृष्ट्वासौ मे शत्रुर्विहस्य ताम्रचूडमुवाच ।
भो पश्य पश्य कुतूहलं । उक्तं च ।

१० अर्थेन बलवान् सर्वो धर्मयुक्तः स पण्डितः ।

पश्येनं मूषकं धर्म्यं स्वज्ञातिसमतां गतं ॥ ८० ॥

तत् स्वपिदि त्वं निर्गतविशङ्कः । यदस्योत्पत्तनकारणं तदावयोर्हस्त
गतं । अथवा साधिदमुच्यते ।

दंष्ट्राविरक्तितः सर्पो मदहीनो यथा गजः ।

१५ तथार्थेन विहीनो ऽत्र पुरुषो नाम धारकः ॥ ८१ ॥

तच्छ्रुत्वा मनसा मया चिन्तितं । सत्यमस्य मदीयशत्रोर्वचनं । अङ्गुलमा
त्रमप्युत्कूर्दनशक्तिर्मम नास्ति । धिगर्थेन हीनं पुरुषस्य जीवितं ।
उक्तं च । अर्थेन तु विहीनस्य पुरुषस्याल्पमेधसः ।

उच्छिद्यन्ते क्रियाः सर्वा ग्रीष्मे कुसरितो यथा ॥ ८२ ॥

२० यथा काकयवाः प्रोक्ता यथारण्यभवास्तिलाः ।

नाममात्रा न सिद्धी हि धनहीनास्तथा नराः ॥ ८३ ॥

सतो ऽपि हि न राजन्ते दरिद्रस्येतरं गुणाः ।

आदित्य इव भूतानां श्रीर्गुणानां प्रकाशिनी ॥ ८४ ॥

न तथा बाध्यते लोके प्रकृत्या निर्धनो जनः ।

२५ यथा द्रव्याणि सम्प्राप्य तैर्विहीनः सुखे स्थितः ॥ ८५ ॥

शृङ्गस्य कीटखातस्य वज्रिदग्धस्य सर्वतः ।

तरोरिव दरिद्रस्य न वरं जन्मिनः फलं ॥ १६ ॥

शङ्कनीया हि सर्वत्र निःप्रतापा दरिद्रता ।

उपकर्तुमपि प्राप्तं निःस्वं मन्यन्ति कुर्कुरं ॥ १७ ॥

केनच्योन्नम्य तत्रैव दरिद्राणां मनोरथाः ।

५

कुर्येषु विलीयन्ते विधवास्त्रीस्तनाविव ॥ १८ ॥

व्यक्तेऽपि वासरे नित्यं दौर्गत्यतमसावृतः ।

अग्रतोऽपि स्थितो यन्नात्र केनापीह दृश्यते ॥ १९ ॥

इत्येवमहं विलप्य भग्नोत्साहस्तत् स्वनिधानं गल्लोपधानीयकृतं वि
लोकयन् स्वदुर्गं प्रभातकाले गतः । ततश्च ते मदृत्या गच्छन्तो मिथो १०
जल्पन्ति । अहो असमर्थोऽयमुदरपूरणेऽस्माकं । केवलमस्य पृष्ठल
ग्रानां विडालादिविपत्तयः । तत् किमनेनाराधितेन । उक्तं च धतः ।

यत्सकाशात्र लाभः स्यात् केवलाः स्युर्विपत्तयः ।

स स्वामी दूरतस्त्याज्यो विशेषाच्छस्त्रजीविभिः ॥ १०० ॥

एवं तेषां वचांसि मार्गे श्रुत्वा स्वदुर्गे प्रविष्टो यावन्न कश्चिन्मम सम्पु १५
खोऽभ्येति । तावन्मया चिन्तितं । अहो धिगियं दरिद्रता । अथवा
साधिदमुच्यते ।

मृतो दरिद्रः पुरुषो मृतं मैथुनमप्रजं ।

मृतमश्रोत्रियं श्राद्धं मृतो यज्ञस्त्वदक्षिणः ॥ १०१ ॥

वृत्तं क्षीणफलं त्यजन्ति विरूपाः शृङ्गं सरः सारिवाः ।

२०

पुष्पं पर्युषितं त्यजन्ति मधुप्रा दग्धं वनान्तरं मृगाः ।

निर्द्रव्यं पुरुषं त्यजन्ति गणिका भ्रष्टं नृपं सेवकाः ।

सर्वः स्वार्थवचाज्जनो हि रमते न कस्य को वल्लभः ॥ १०२ ॥

एवं मे विचिन्तयन्तस्ते भृत्या मम शत्रूणां सेवकाः संवृत्ताः । ते च
मामेकाकिनमसमर्थं दृष्ट्वा विडम्बनां कुर्वन्ति । अथ मयैकाकिना योग २५

निद्रां गतेन भूयो ऽपि वित्तितं। अद्य रात्राविकाकी तस्य कुतः स्वित्तिः
समाश्रयं गत्वा। तत्र गणदुपगमयणाकृतां वित्तपेटीं शनैः शनैर्विदार्य।
तस्य निद्रावशमुपगतस्य स्वदुर्गे तद्वित्तमानयामि। येन भूयो ऽपि
मे वित्तप्रभावेनाधिपत्यं पूर्ववद्ववति। उक्तं च।

५

व्यथयन्ति परं चेतो मनोरथशतैर्जनाः।

नानुष्ठानैर्विहीनाः स्युः कुलजा विधवा इव ॥१०३॥

दौर्गत्यं देहिनां दुःखमपमानकारं परं।

येन स्वैरपि मन्यन्ते जीवन्तो ऽपि मृता इव ॥१०४॥

दैन्यस्य पात्रतामेति परिभूतेः परं पदं।

१०

विपदमाश्रयः शस्त्रदौर्गत्यकलुषीकृतः ॥१०५॥

लज्जन्ते बान्धवास्तेन सम्बन्धं गोपयन्ति च।

मित्राण्यमित्रतां याति यस्य न स्युः कपर्दिकाः ॥१०६॥

मूर्तेर्लाघवमेवैतदपायानामिदं गृहं।

पर्यायो मरणस्यार्थं निर्धनत्वं शरीरिणां ॥१०७॥

१५

अज्ञाखरखुरोत्सर्गमार्जनोरेणुवज्जनैः।

दीपखट्वापह्ण्येव त्यज्यन्ते निर्धनो जनः ॥१०८॥

शौचविशिष्टयाप्यस्ति किञ्चित् कार्यं क्वचिन्मृदा।

निर्धनेन धवेनेह न तु किञ्चित् प्रयोजनं ॥१०९॥

अधनो दातुकामो ऽपि सम्प्राप्तो धनिनां गृहं।

२०

मन्यते वाचको ऽयं धिग्दारिद्र्यं खलु देहिनां ॥११०॥

ततो वित्तापहारं विदधतो यदि मम मृत्युः स्यात्। तथापि शोभनं।

उक्तं च। स्ववित्तकुराणं दृष्ट्वा यो हि रक्षत्यमृतरः।

पितरो ऽपि न गृह्णन्ति तद्वत्तं सलिलाञ्जलिं ॥१११॥

तथा च। गवार्थे ब्राह्मणार्थे च स्त्रीवित्तकुराणो तथा।

२५

प्राणांस्त्यजति यो घुडे तस्य लोकाः सनातनः ॥११२॥

इत्येव निश्चित्य राज्ञौ तत्र गत्वा निद्रावशमुपगतस्य परिव्राजकस्य पथ-
यां मया मरुच्छिद्रं कृतं यावत् । तावत् स दुष्टतापसः प्रबुद्धः ।
ततश्च जर्जरवंशप्रकारेण तेनाहं शिरसि ताडितः कथञ्चिदायुशेषतया
न मृतः । उक्तं च ।

प्राप्तव्यमर्थं लभते मनुष्यो देवो ऽपि तं लङ्घयितुं न शक्तः । ५

तस्मान्न शोचामि न विस्मयो मे यदस्मदीयं न हि तत् परेषां ॥

काककूर्मौ पृच्छतः । कथमेतत् । क्षिरण्यकः कथयति । अस्ति कथं
कस्मिंश्चिन्नगरे सागरदत्तो नाम वणिक् । तत्सूनुना वृषकशतेन वि॥४
क्रीयमाणां पुस्तकं गृहीतं । तस्मिंश्च लिखितमस्ति ।

प्राप्तव्यमर्थं लभते मनुष्यो देवो ऽपि तं लङ्घयितुं न शक्तः । १०

तस्मान्न शोचामि न विस्मयो मे यदस्मदीयं न हि तत् परेषां ॥

तददृष्ट्वा सागरदत्तेन मूनुः पृष्टः । पुत्रं कियता मूल्येनेतत् पुस्तकं
गृहीतं । सो ऽब्रवीत् । तात वृषकशतेन । तच्छ्रुत्वा सागरदत्तो ऽब्र-
वीत् । धिर्मूर्खत्वं लिखितैकश्लोकपादं पुस्तकं वृषकशतेन यदह्लासि ।
एतया बुद्ध्या कथं द्रव्योपार्जनं करिष्यसि । तदग्नं प्रभृति त्वया मम १५
गृहे न प्रवेष्टव्यं । एवं निर्भर्त्स्य गृहान्निःकाशितः । स च तेन नि-
वेदेन विप्रकृष्टं देशान्तरं गत्वा किमपि नगरमासाध्यावस्थितः । अथ
कतिपयैर्दिवसैस्तन्नगरनिवासिना केनचिदसौ पृष्टः । कुतो भवाना-
गतः । किन्नामधेयो वेति । असाववदत् । प्राप्तव्यमर्थं लभते मनुष्य-
इति । अथान्येनापि पृष्टस्तथैवाब्रवीत् । एवं यः कश्चित् पृच्छति । २०
तस्येदमेवोत्तरं वितरति । एवं च तस्य नगरस्य मध्ये प्राप्तव्यमर्थमिति
तस्य प्रसिद्धं नाम सञ्जातं । अथ राजकन्या चन्द्रवती नामाभिनयवृत्त-
सम्पन्ना सखीद्वितीयैकस्मिन् मरुतोत्सवदिवसे नगरं निरोक्षमाणा ति-
ष्ठति । सत्रैव च कश्चिद्राजपुत्रो ऽतीव वृषसम्पन्नः मनोरमश्च तस्याः
कथमपि देववशाद्दृष्टिगोचरे गतः । तदर्शनसमकालमेव मकरध्वजकुसु २५

मन्त्राणोरभिरुतया तथा निजा सख्यभिरुक्ता । के सखि व्यर्थं यासि
तावद्यौवनदिनानि । पितापि मां न कस्मैचित् प्रयच्छति । तद्यथा
ममाद्यानेन सह समागमो भवति । तथा त्वया प्रतिपत्तव्यं । एवं च
श्रुत्वा सा सखी शीघ्रं तत्सकाशं गत्वा ब्रवीत् । अहो अहं चन्द्रवत्या
पददत्तिकं प्रेषिता । भणितं च त्वां प्रति तथा । यन्मम वृश्निनाम्नो
भवेन पश्चिमावस्था कृता । तद्यदि शीघ्रं मदत्तिकं न समेष्यसि । तदा
मे मरणमेव । इति श्रुत्वा तेनाभिरुक्तं । यद्यवश्यं मया तत्रागतव्यं ।
तत् कथय केनोपायेन प्रवेष्टव्यं । अथ सख्याभिरुक्तं । रात्रौ सौधोत्स
ङ्गावलम्बितया दृढवस्त्रया त्वया तत्रारोह्यं । सो ऽब्रवीत् । यद्येवं
१० निश्चयो भवत्यास्तदहमेवं करिष्यामि । इति निश्चित्य सखी चन्द्रवती
सकाशं गता । अथागतायां राज्ञ्या स राजपुत्रः स्वचेतसा व्यचिन्त
यत् । अहो मरुदकृत्यमेतत् । उक्तं च ।

गुरोः सुतां मित्रभार्या स्वामिसेवकगोहिनीं ।

यो गच्छति पुमान् लोके तमाहुर्ब्रह्मवातकं ॥ ११५ ॥

१५ अपरं च । अयशः प्राप्यते येन येन चाधोगतिर्भवेत् ।

स्वर्गाच्च भ्रश्यते येन तत् कर्म न समाचरेत् ॥ ११६ ॥

इति सम्यग्विचार्य स तत्सकाशं न जगाम । अथ प्राप्तव्यमर्थः पर्यटन्
धवलगृहपार्श्वे रात्रावलम्बितवस्त्रां दृष्ट्वा । कौतुकाविष्टहृदयस्तामा
लम्ब्याधिवृद्धः । तथा च राजपुत्र्या स एवायमिति स्वस्थचित्तया स्ना
२० नभोजनपानाह्लादनादिना सम्मान्य तेन सह शयनतलमाश्रितया तद्
ङ्गस्पर्शसञ्जातकृष्णरोमाञ्चितगात्रयोक्तं । भद्रं पुष्पदर्शनमात्रानुरक्तया म
या तुभ्यमात्मा प्रदत्तो ऽयं तद्वर्ज्यमन्यो भार्ता मनस्यपि मे न भवि
ष्यतीति । तत् कस्मान्मया सह न ब्रवीषि । अथ स अवदत् । प्राप्त
व्यमर्थं लभते मनुष्यः । इत्युक्ते तथान्यो ऽयमिति मत्वा धवलगृहाद्
२५ तार्य मुक्तः । स तु दण्डदेवकुले गत्वा प्रसुतः । अथ तत्र कयाचित्

स्वरिण्या दत्तसङ्केतको यावदण्डपाशकः प्राप्तः । तावदसौ पूर्वसुप्तस्तेन
दृष्टः । हस्त्यसंरक्षणार्थमभिक्षितश्च । को भवान् । सो ऽब्रवीत् । प्रा
प्तव्यमर्थं लभते मनुष्यः । इति श्रुत्वा दण्डपाशकेनाभिक्षितं । शून्यं दे
वगृह्णमिदं । मम गृहे गत्वा मदीयशयने स्वपिहि । तथा प्रतिपद्य स
मतिविपर्यये गृहं शयने सुतः । अथ तस्यारत्नकस्य वृहत्कन्यका विन
यवन्ती नाम त्रययौवनसम्पन्ना कस्यापि पुरुषस्यानुरक्ता तस्य सङ्केतकं
दत्वा तत्र शयने सुप्तासीत् । अथ सा तमायात्तं दृष्ट्वा स ह्वायमस्मद्
लभ इति रात्रौ धनतरान्धकारव्यामोक्षितोत्थाय भोजनाच्छादनादिक्रि
यां कारयित्वा गान्धर्वविवाहेनात्मानं विवाहयित्वा । तेन समं शयने
स्थिता विकसितवदनकमला तमाह । किमद्यापि मया सह विश्रब्धं १०
भवान्न ब्रवीति । सो ऽब्रवीत् । प्राप्तव्यमर्थं लभते मनुष्य इति ।
तच्छ्रुत्वा तया चिन्तितं । यत् कार्यमसमीक्षितं क्रियते तस्येदं फल
पाको भवति । एवं विमृश्य सविषादया तया निर्भर्त्स्य निःसारितो
ऽसौ । स च यावद्विधीमर्गेण गच्छति । तावदन्यविषयवासी वरकी
र्तिर्नाम वरो महता वाग्यशब्देनागच्छति । प्राप्तव्यमर्थो ऽपि तैः १५
सह गलुमारब्धः । अथ यावत् प्रत्यासन्ने लग्नसमये राजमार्गासन्नश्रे
ष्ठिगृहद्वारि रचितमण्डपवेदिकायां कृतकौतुकमङ्गलवेषा वणिक्कन्या
तिष्ठति । तावन्मदमतो हस्त्यारोहकं कृत्वा प्रणश्यज्जनकोलाहलेन
लोकमाकुलयन्तमेवोद्देशं सम्प्राप्तः । तं च दृष्ट्वा सर्वे वरानुयायिनो
भयत्रस्तवरेण सह प्रणश्य दिशो दिशो जग्मुः । अथास्मिन्नवसरे भय २०
तरत्तलोचनामेकाकिनीं कन्यामवलोक्य ना भेषीरहं ते परित्रातेति
स्वधीरुतया तां स्थिरीकृत्य दक्षिणपाणौ सङ्गृह्य महासाहसिकतया
प्राप्तव्यमर्थः परुषवाक्यैर्हस्तिनं निर्भर्त्सितवान् । ततः कथमपि दैव
योगादपयति हस्तिनि ससुकृद्बान्धवो वरकीर्तिरतिक्रान्ते लग्नसमये
समागच्छति । तावदधूरन्येन हस्ते गृहीता तिष्ठति । तद्दृष्ट्वा वरकी २५

तिनाभिहितं । भो श्वसुरक विरुद्धमिदं त्वयानुष्ठितं । यन्मया प्रदाय
 कन्यान्यस्मै प्रदत्तेति । सो ऽब्रवीत् । भो अरुमपि रुस्तिभप्रपलायि
 तो भवद्भिः सहायातो न ज्ञाने किमिदं वृत्तं । इत्यभिधाय दुहितरं
 प्रद्युमारब्धः । वत्से न त्वया सुन्दरं कृतं । तत् कथ्यतां को ऽयं वृत्ता
 ५ न्तः । साब्रवीत् । यदरुमनेन प्राणशंसयाद्रक्षिता । तदेवं मुक्त्वा मम
 जीवत्या नान्यः पाणिं ग्रहोष्यतीति । अनेन व्यतिकरेण राज्ञो
 व्युष्टा । अथ प्रातः सज्जातमहाजनसमवाये तं वार्ताव्यतिकरं श्रुत्वा
 राजदुहिता तमुद्देशमागता । कर्णपरम्परया ज्ञात्वा दण्डपाशकसुतापि
 तत्रैवाजगाम । अथ तं महाजनसमवायं श्रुत्वा राज्ञापि स्वयं तत्रायातः ।
 १० प्राप्तव्यमर्थं प्राह । भो विश्रव्यं कथय कीदृशो ऽसौ वृत्तान्तः । सो
 ऽब्रवीत् । प्राप्तव्यमर्थं लभते मनुष्य इति । अथ राजकन्या स्मृत्वा
 प्राह । देवो ऽपि तं लङ्घयितुं न शक्तः । ततो दण्डपाशकसुता
 ब्रवीत् । तस्मान्न शोचामि । न विस्मयो मे इति । तमखिललोकवृ
 त्तान्तमाकर्ण्य वणिक्सुताब्रवीत् । यदस्मदीयं न हि तत् परेषामिति ।
 १५ अथ राजा तेषां सर्वेषामप्यभयप्रदानं दत्वा पृथक् पृथक् तं वृत्तान्तं ज्ञा
 त्वावगततत्त्वस्तस्मै प्राप्तव्यमर्थाय स्वदुहितरं सबहुमानं ग्रामसरुक्षेण
 समं सवलिनं करणपरिवारयुतां दत्वा । तं मे पुत्रो ऽसीति । नगरवि
 दितं तं युवराज्ये ऽभिषिक्तवान् । दण्डपाशकेनापि निजदुहिता शक्त्या
 वस्त्रदानादिना सम्भाव्य प्राप्तव्यमर्थाय प्रदत्ता । अथ प्राप्तव्यमर्थेनापि
 २० स्वीयपितृमातरौ समस्तकुटुम्बावृतौ तस्मिन्नगरे सम्मानपुरःसरं समा
 नीतौ । सो ऽपि स्वगोत्रेण सह विविधभोगानुपभुञ्जानः सुखेनाव
 स्थितः । अतो ऽहं ब्रवीमि ।

प्राप्तव्यमर्थं लभते मनुष्यो देवो ऽपि तं लङ्घयितुं न शक्तः ।

तस्मान्न शोचामि न विस्मयो मे यदस्मदीयं न हि तत् परेषां ॥

२५ पुनरपि हिरण्यको ऽब्रवीत् । तदेतत् सकलं सुखदुःखमनुभूय परं

विषादमुपगतो ऽनेन सुहृदा वत्सकाशमानीतः । तदेतन्मे वैराग्यका
रणां । मन्थरक आह । भद्रं भवति सुहृदयमसन्दिग्धं यः क्षुत्क्षामी
ऽपि शत्रुभूतं वा भक्षस्थाने स्थितमप्येवं स्वपृष्ठमारोप्यात्रनीतवान् ।
न मार्गे ऽपि भक्षितवान् । उक्तं च ।

द्विंशत् याति नो चित्तं वित्ते यस्य कदाचन । ५

मित्रं स्यात् सर्वकाले च कार्येन्मित्रमुत्तमं ॥ ११८ ॥

विद्वद्भिः सुहृदामत्र चिह्नैरेतैर्विसंशयं ।

परीक्षाकारणं प्रोक्तं क्षोमाग्निरिव भूतले ॥ ११९ ॥

आपत्काले तु सम्प्राप्ते यन्मित्रं मित्रमेव तत् ।

वृद्धिकाले तु सम्प्राप्ते दुर्जनो ऽपि सुहृद्वदेत् ॥ १२० ॥ १०

तन्मयाद्यास्य मित्रविषये विश्वासः समुत्पन्नः । यतो नीतिविरुद्धेयं
मैत्री विहिता वापसेन सह सलिलस्थलचराणां । अथवा साध्विदमुच्यते ।

न मित्रं कस्यचित् को ऽपि नितान्तं न च विरुक्त ।

दृश्यते मित्रविधस्तात् कार्याद्विरी परीक्षितः ॥ १२१ ॥

तत् स्वागतं भवतु ते । स्वगृहवदास्यतामत्र सरोपाले । यच्च वित्तना १५

शो विदशवासश्च ते सज्जातः । तदत्रविषये सत्तापो न कार्यः । उक्तं च ।

अश्रद्धया खलुप्रीतिः सिद्धमन्नं च योषितः ।

किञ्चित् कालोपभोग्यानि यौवनानि धनानि च ॥ १२२ ॥

अत एव विवेकिनो ज्ञितात्मानो धनस्पृहा न कुर्वन्ति । उक्तं च ।

सुसञ्चितैर्जीवितवत् सुरक्षितैर्निजे ऽपि देहे न वियोजितैः धावित् ॥ २०

पुंसो ऽवसानं व्रजतो ऽपि निष्ठुरैरिष्टैर्धनैः पञ्चपदी न मुच्यते ॥

अन्वद्य । यथामिषं जले मत्स्यैर्भक्ष्यते श्वापदैर्भुवि ।

आकाशे पक्षिभिश्चैव तथा सर्वत्र वित्तवान् ॥ १२३ ॥

तथा च । निर्दोषमपि वित्ताद्यं दोषैर्योजयते नृपः ।

निर्धनः प्रातदोषो ऽपि सर्वत्र निरूपद्रवः ॥ १२४ ॥ २५

अर्थानामर्जने दुःखमर्जितानां च रक्षणे ।

अथि दुःखं व्यथे दुःखं धिगर्थाः कष्टसंश्रयाः ॥१२६॥

अर्थार्थी याति कष्टानि मूढो ऽयं कुरुते जनः ।

शतांशेनापि मोक्षार्थी याति चेन्मोक्षमाप्नुयात् ॥१२७॥

१ अथरं विदेशवासे त्वया वैराग्यं न कार्यं । उक्तं च ।

को धीरस्य मनस्विनः स्वविषयः को वा विदेशः स्मृतो ।

यं देशं श्रयते तमेव कुरुते बाहुप्रतापार्जितं ।

यद्द्वानखलाङ्गुलप्रहरणः सिंहो वनं गच्छते ।

तस्मिन्नेव कृतद्विपेन्द्रधिरिस्तृष्णां हिनत्त्यात्मनः ॥१२८॥

१० अर्थहीनो ऽपि परदेशगतो ऽपि यः प्रज्ञावान् भवति स कथञ्चिन्नैव सीदति । उक्तं च ।

विद्वत्त्वं च नृपत्वं च नैव तुल्यं कदाचन ।

स्वदेशे पूज्यते राजा विद्वान् सर्वत्र पूज्यते ॥१२९॥

तत् प्रज्ञानिधिर्भवान् । न प्राकृतपुरुषतुल्यः । अथवा ।

१५ उत्साहसम्पन्नमदीर्घसूत्रं क्रियाविधिज्ञं व्यसनेष्वसक्तं ।

शूरं कृतज्ञं दृढसौहृदं च लक्ष्मीः स्वयं मार्गति वासहेतोः ॥१३०॥

अथरं प्राप्तो ऽप्यर्थो ऽकर्मप्राप्त्या विनश्यति । तदेतावन्ति दिनानि

वदीयं तदासीत् । मुहूर्तमप्यनात्मीयं भोक्तुं न लभ्यते । स्वयमागतम

पि विधिनापञ्चयते । उक्तं च यतः ।

२० अर्थस्योपार्जनं कृत्वा नैव भोगं समश्नुते ।

अरण्यं मरुदासाद्य मूढः सोमिलको यथा ॥१३१॥

कथा हिरण्यक आह । कथमेतत् । मन्यरकः कथयति । अस्ति कस्मिं

॥५॥ श्रिदधिष्ठाने सोमिलको नाम कौलिकः प्रतिवसति स्म । स चानेक

विधपट्टचनारक्षितानि पार्थिवोचितानि वस्त्राणि सदैवोत्पादयति ।

२५ परं भोजनाच्छादनाभ्यधिकं स्वल्पमप्यर्थमात्रं न सम्पद्यते । ये चान्ये

तत्र सामान्यतरकौलिकाः स्थूलवस्त्रसम्पादनपटवस्ते तु महर्द्धिसम्पन्नाः । अथ तानालोक्य सोमिलकः स्वभार्यामारुह । प्रिये पश्येतान् स्थूलपटकारकान् धनकनकसमृद्धान् । तदधारणकं ममेतत् स्थानम् । अन्यत्रोपार्जनाय तस्माद्गच्छामः । सा प्राहुः । भो प्रियतम मिथ्या जल्पितमेतत् । यदन्यत्रगतानां धनं भवति स्वस्थाने न भवति । उक्तं च यतः ।

५

उत्पतन्ति यदाकाशे निपतन्ति महीतले ।

पक्षिणस्तदपि प्राप्या नादत्तमुपतिष्ठति ॥१३२॥

तथा च । न हि भवति यत्र भाव्यं भवति हि भाव्यं विनापि यत्नेन ।

करतलगतमपि नश्यति यस्य तु भवितव्यता नास्ति ॥१३३॥

यथा धेनुसरुम्हेषु वत्सो विन्दति मातरं ।

१०

यथा पुराकृतं कर्म कर्तारमनुविन्दति ॥१३४॥

अन्वञ्च । शतसरुम्हयानि न गच्छन्तमनुगच्छति ।

नराणां प्राकृतं कर्म तद्वत् कर्म महात्मनः ॥१३५॥

पुनश्च । यथा ह्यायातपौ नित्यं सुसम्बद्धौ परस्परं ।

एवं कर्म च कर्ता च संश्लिष्टावितरेतरं ॥१३६॥

१५

तस्मादत्रैव व्यवसायपरो भव । कौलिक आहुः । प्रिये न सम्यगभिहितं भवत्या । व्यवसायं विना कर्म न फलति । उक्तं च ।

यथैकेन न रुस्तेन तालिकः सम्प्रपद्यते ।

तथोद्यमपरित्यक्तं न फलं कर्मणाः स्मृतं ॥१३७॥

तथा च । पश्य कर्मवशात् प्राप्तं भोज्यकाले तु भोजनम् ।

२०

रुस्तोद्यमं विना वक्त्रे प्रविशेन्न कथञ्चन ॥१३८॥

भूयश्च । उद्यमेन हि सिध्यन्ति कार्याणि न मनोरथैः ।

न हि सिंहस्य सुप्तस्य प्रविशन्ति मुखे मृगाः ॥१३९॥

पुनश्च । स्वशक्त्या कुर्वतः कर्म न चेत् सिद्धिं प्रयच्छति ।

२५

नोपालभ्यः पुमांस्तत्र देवात्तरितपौरुषः ॥ १४० ॥

तन्मयावश्यं देशात्तरं गन्तव्यमिति निश्चित्य वर्धमानपुरं गतः । तत्र
च वर्षत्रयं स्थित्वा सुवर्णशतत्रयोपार्जनं कृत्वा भूयो ऽपि स्वगृहं प्रति
प्रस्थितः । अथार्धमार्गे महादृष्ट्या गच्छतो ऽस्य भगवानादित्यो ऽस्ति
५ मुपागतः । तदसौ ध्यालभयात् स्थूलतरवटवृक्षस्कन्धमारूढ्य यावत्
प्रसुप्तः । तावन्निशीथि स्वप्ने द्वौ पुरुषौ रौद्राकारौ परस्परं प्रजल्पन्तौ
वश्रृणोत् । तत्रैकः प्राह । भो कर्तस्त्वं सम्यग्वेत्सि यदस्य सोमिलक
स्य भोजनाच्छादाभ्यधिका समृद्धिर्नास्ति । अतो भवता कदाचिदपि
नाश्रिया । तत् किं त्वयास्य सुवर्णशतत्रयं प्रदत्तं । स आह । भो कर्मन्
१० मयावश्यं व्यवसायिनां व्यवसायानुरूपं फलं देयं । तस्य च परिणति
स्त्वदायत्ता । इत्यतस्त्वमेवापहरेति । तच्छ्रुत्वा यावदसौ कौलिकः प्रबु
द्धः सुवर्णग्रन्थिमवलोकयति तावद्विक्तां पश्यति । ततः सान्निपं चित्त
यामास । अहो किमेतत् । कष्टेनोपार्जितमपि वित्तं हेलया व्वापि
गतं । तद्वर्धश्रमो मे न किञ्चन । कथं स्वपत्न्या मित्राणामग्रे च मुखं
१५ दर्शयिष्यामि । इति निश्चित्य तदेव पत्तनं गतः । तत्र च वर्षमात्रे
णापि सुवर्णशतपञ्चकमुपार्ज्य भूयो ऽपि स्वस्थानं प्रति प्रस्थितः ।
यावदर्धपथि प्रातस्तावदूयो ऽप्यटवीमध्यगतस्य भगवान् भानुरस्तं
जगाम । अथ सुवर्णनाशभयात् सुभ्रात्तो ऽपि न विश्राम्यति । केवलं
कृतगृहोत्कण्ठः सत्वरं व्रजति । एतस्मिन्नन्तरे द्वौ पुरुषाकारौ तादृ
२० शावेव पृष्ठप्रदेशे समागच्छन्तौ परस्परं जल्पन्तौ चाश्रृणोत् । तत्रैकः
प्राह । भो कर्तः किं त्वयैतस्य सोमिलकस्य सुवर्णशतपञ्चकं प्रदत्तं ।
तत् किं न वेत्सि यद्भोजनाच्छादनाभ्यधिका काचित् प्राप्तिर्नास्ति ।
सो ऽब्रवीत् । भो कर्मन् । मयावश्यं देयं व्यवसायिनां नृणां । तस्य
परिणामस्त्वदायत्ता । तत् किं मामुपालम्भयसि । तच्छ्रुत्वा यावदसौ
२५ सोमिलको ग्रन्थिमन्वेष्टति । तावत् सुवर्णं नास्ति । ततः परं दुः

खमापन्नो ह्यहो हतो ऽस्मीति सोमिलकः परं वैराग्यं गतो व्यचिन्तयत् । अहो किं मम धनरहितस्य जीवितेन । तदत्र वटवृक्ष आत्मानमुद्धृत्य प्राणत्यागं करोमि । एवं निश्चित्य दर्भमयी रज्जुं विधाय । स्वकण्ठे प्राशं निधोष्य । शाखामासाद्य । तथा सह यावदात्मकण्ठे निबध्नात्मानं निक्षिपति । तावदेकः पुमानाकाशस्थ इदमाह । भो भो सोमिलकं मैवं साहसं काशीः । अहं तत्र वित्तापहारको न ते भोजनाच्छादनाभ्यधिकां वराढिकामपि सहामि । तद्वच्छ स्वगृहं प्रति । अन्यच्च भवदीयसाहसेनाहं तुष्टः । तत् प्रार्थयतामभीष्टो वरः कश्चिदिति । सोमिलक आह । यद्येवं तद्देहि मे प्रभूतं धनं । स आह । भो किं करिष्यसि धनेनोपभोगरहितेन । यतो भोजनाच्छादनाभ्यधिको नास्ति ते भोगः । उक्तं च ।

किं तथा क्रियते लब्ध्या या वयूरिव केवला ।

या न वेश्येव सामान्या पथिकैरुपभुज्यते ॥ १४१ ॥

सोमिलक आह । भो यद्यपि तस्य धनस्य भोगो नास्ति तथापि तद्वतु । उक्तं च यतः ।

१५

कृपणो ऽप्यकुलीनो ऽपि सज्जनैर्वर्जितः सदा ।

सेव्यते स नरो लोकैर्यस्य स्याद्वित्तसञ्चयः ॥ १४२ ॥

तथा च । शिथिलौ च सुबद्धौ च पततः पततो न वा ।

निरीक्षितौ मया भद्रे वर्षाणि दश पञ्च च ॥ १४३ ॥

पुरुष आह । कथमेतत् । सो ऽब्रवीत् । कस्मिंश्चिदधिष्ठाने तीक्ष्णदृष्टावृषणो नाम महावृषभः प्रतिवसति स्म । स च मदातिरेकः परि ॥ ६ ॥ त्यक्तनिजयूथः शृङ्गाभ्यां नदीतटान् विदरयन् स्वेच्छया मरुतसदृशा नि शष्पाग्राणि भक्षयन्नरुण्यचरो बभूव । अथ तत्रैव वने प्रलोभको नाम शृङ्गालः प्रतिवसति स्म । स कदाचित् स्वभार्यया सह नदीपुल्लिने सुखोपविष्टस्तिष्ठति । अत्रान्तरे स तीक्ष्णवृषणो जलपानार्थं ॥ १५ ॥

तदेव पुलिनमवतीर्णः । ततश्च तस्य लम्बमानौ वृषणाववलोक्य
 शृगाल्या शृगालो ऽभिहितः । स्वामिन् पश्यास्य वृषभस्य मांसपि
 ण्डौ लम्बमानौ यथा स्थितौ । तदेतौ क्षणेन प्रहरेण वा पतिष्यतः ।
 एवं ज्ञात्वा भवानस्य पृष्ठे यातुमर्हति । शृगाल आह । प्रिये न ज्ञा
 यते कदाचिदेव तयोः पतनं भविष्यति वा न वा । तत् किं मां वृथा
 श्रमाय निषेज्यसि । अत्रस्थस्तावज्जलार्थमायातान् मूषकान् व्यत्समे
 तो भक्षयिष्यामि । मार्गो ऽयं यतस्तेषां । अपरं यदि त्वां मुक्तास्य
 वृषभस्य पृष्ठे गमिष्यामि । तदागत्यान्यः कश्चिदेतत् स्थानं समाश्रयि
 ष्यति । तन्नैतद्युज्यते कर्तुं । उक्तं च ।

१० यो ध्रुवाणि परित्यज्य अध्रुवाणि निषेवते ।

ध्रुवाणि तस्य नश्यन्ति अध्रुवं नष्टमेव च ॥१४४॥

शृगाल्याह । भो कापुरुषस्त्वं यत् किञ्चिद्वाप्य तेनापि सत्वोषं करो
 षि । उक्तं च ।

सुपूरा स्यात् कुनादिका सुपूरो मूषकाञ्जलिः ।

१५ सुसत्पुष्टः कापुरुषः स्वल्पकेनापि तुष्यति ॥१४५॥

तस्मात् सत्पुरुषेण सदैवोत्साहवता भाव्यं । उक्तं च ।

यत्रोत्साहसमारम्भो पत्रालस्यविहीनता ।

नयविक्रमसंयोगात् तत्र श्रीरषित्वा ध्रुवं ॥१४६॥

न दैवमिति सच्चित्य त्यजेदुद्योगमात्मनः ।

२० अनुद्योगेन नो तैलं तिलेभ्यो ऽपि हि ज्ञायते ॥१४७॥

अन्यच्च । स्तोकेनापि यदि स्यात् सत्वोषपरो ऽत्र मानवो मन्दः ।

तस्य गणनासु चित्तं दत्ता रेखापि मार्जयति ॥१४८॥

यच्च त्वं वदसि । एतौ पतिष्यतो वा न वेति । तदप्युक्तं । उक्तं च ।

कृतनिश्चयिनो वन्द्यास्तुङ्गिमानः प्रशस्यते ।

२५ चातकः को वराको ऽयं यस्येन्द्रो वारिवाहकः ॥१४९॥

अपरं तावदहं मूषकमांसस्यातीव निर्विषा । एतौ च मांसपिण्डौ
प्रत्यासन्नपतनौ दृश्येते । तत् सर्वथा नान्यथा कर्तव्यमिति । अथासौ
तदाकर्ण्य मूषकप्राप्तिस्थानं परित्यज्य तीक्ष्णवृषणस्य पृष्ठमन्वगच्छत् ।
अथवा सरग्धिदमुच्यते ।

ताम्रत स्यात् सर्वकृत्येषु पुरुषो ऽत्र स्वयं प्रभुः ।

स्त्रीवाक्यादुशप्रलुणो यावन्नो ध्रियते बलात् ॥ ११० ॥ ५

तथा च । अकृत्यं मन्यते कृत्यमगम्यं मन्यते सुगं ।

अभक्ष्यं मन्यते भक्ष्यं स्त्रीवाक्यप्रेरितो नरः ॥ १११ ॥

एवं स तस्य पृष्ठतः सभार्यः परिश्रमन् चिरकालमनयत् । न च तयोः
पतनमभूत् । ततश्च निर्वृदात् पञ्चदशे वर्षे मृगालः स्वभार्यामाह ।

शिथिलौ च सुबद्धौ च पततः पततो न वा । १०

निरीक्षितौ मया भद्रे वर्षाणि दश पञ्च च ॥ ११२ ॥

तत् पश्चादपि न तयोः पतनं भविष्यति । तमेव मूषकमार्गमनुसरावः ।
अतो ऽहं ब्रवीमि ।

शिथिलौ च सुबद्धौ च पततः पततो न वा ।

निरीक्षितौ मया भद्रे वर्षाणि दश पञ्च च ॥ ११३ ॥ १५

तदेवं धनवान् सर्वो ऽपि स्युः कृणीयो भवति । अतो देहि मे प्रभूतं
धनं । पुरुष आह । यद्येवं तद्गच्छ त्वं भूयो ऽपि वर्धमानपुरं । तत्र
द्वौ वणिग्पुत्रौ वसतः । एको धनगुप्तः । अन्य उपभुक्ताधनः । तत्
स्तयोः स्वद्वयं बुद्ध्वा । एकस्य वरः प्रार्थनीयः । यदि ते गुप्तधनेन प्र
-येत्तनमभक्षितेन । तत्स्त्वामपि गुप्तधनं करोमि । अथवा दत्तभोग्येन २०
धनेन ते प्रयोत्तनं । तदुपभुक्ताधनं करोमि । इत्येवमुक्त्वा दर्शनं जगाम ।
सोमिलको ऽपि विस्मितमना भूयो ऽपि वर्धमानपुरं गतः । अथ
सन्ध्यासमये परिश्रान्तः कथमपि तत् पुरं प्राप्नो धनगुप्तगृहं पृच्छन्
कृच्छ्रेण लब्ध्वास्तमिते सूर्ये प्रविष्टः । अथासौ भार्यापुत्रसहितेन धन २५

गुप्तेन निर्भर्त्स्यमानो कृष्णदेव गृह्णाजिरं प्राण्योपविष्टः । ततश्च भोजनवेलायां तस्यापि भुक्तिवर्जितमपि भोजनं प्रदत्तं । ततः ॥ भुक्त्वा तत्रैव यावत् सुप्तो निश्शयि पश्यति । तावत् तावपि पुरुषो परस्परं मन्त्रयतः । तत्रैकः प्राह । भो कर्तः किं त्वयास्य धनगुप्तस्याधिको व्ययो निर्मितः । यत् सोमिलकस्यायनेन भोजनं दत्तं । तदयुक्तं, त्वयानुष्ठितं । स आह । भो कर्म न ममात्र दोषः । मया हि लाभप्राप्तिर्दातव्या व्यवसायिनः । तत्परिणतिः पुनस्त्वदायतेति । अथासौ यावदुत्थिष्ठति तावद्वनगुप्तो विसूचिकादोषेण खिद्यमानो रोगाभिभूतः क्षणं तिष्ठति । ततो द्वितीये ऽङ्कि तद्दोषेण कृतोपवासः सञ्जातः । सोमिलको ऽपि १० प्रभाते तद्गृह्णाजिष्कस्योपभुक्ताधनगृहं गतः । तेनापि चाभ्युत्थानादिभिः सत्कृतो विहितभोजनाच्छादनसम्मानस्तस्यैव गृहे भव्यशय्यायामावृढः सुषाय । ततश्च निश्शयि यावत् पश्यति । तावत् तावैव द्वौ पुरुषौ मिथो मन्त्रयेते । तत्रैको ऽब्रवीत् । भो कर्तार्व्यानिनोपभुक्ताधनेन सोमिलकस्योपचारं कुर्वता प्रभृतो व्ययः कृतः । तत् कथमस्योद्धार १५ शात्रिधिर्भविष्यति । यतः सर्वमेतदनेन व्यवहारकगृहात् समानीतमस्ति । स आह । भो कर्म मम कृत्यमेतत् । परिणतिश्च त्वदायतेति । अथ प्रभाते को ऽपि राजपुरुषो राजप्रसादं वाहुवित्तमादाय समायात उपभुक्ताधनाय सर्वं समर्पयामास । तद्गृहा सोमिलकश्चित्तयामास । अहो सद्यविरहितो ऽपि वर्मेष उपभुक्ताधनो न पुनरसौ कर्द्व्यो धनगुप्तः । २० उक्तं च यतः ।

अग्निहोत्रफला वेदाः शीलवृत्तिफलं श्रुतं ।

रतिपुत्रफला दारा दत्तभुक्ताफलं धनं ॥ १५४ ॥

तद्गवान् विधाता मां दत्तभुक्ताधनं करोतु । न कार्य मे धनगुप्ततया ।

तच्छ्रुत्वा तं तादृशं कृत्वा कर्मकर्तारौ जगन्तुर्दर्शनीये । अतो

२५ ऽहं ब्रवीमि ।

अर्थस्योपार्जनं कृत्वा नैव भोगं समश्नुते ।

अरण्यं मरुदासाद्य मूढः सोमिलको यथा ॥१५५॥

तद्वद्दृष्ट्वा क्वैवं ज्ञात्वा धनविषये तया सत्तापो न कार्यः । यतो
विद्यमानमप्यभोज्यं धनमविद्यमानमेव मत्तव्यं । उक्तं च ।

गृहमध्यनिखातेन धनेन धनिनो यदि ।

५

भवामः किं न तेनैव विधने धनिनो व्ययं ॥१५६॥

तथा च । उपार्जितानामर्थानां त्याग एव हि कारणं ।

तडागोदरसंस्थानां परीवाह इवाम्भसां ॥१५७॥

अन्यच्च । दातव्यं भोक्तव्यं धनविषये सत्त्वो न कर्तव्यः ।

पश्येद् मधुकरीणां सञ्चितमर्थं दृष्ट्वन्ये ॥१५८॥

१०

तथा च । दानं भोगो नाशस्तिस्त्रो गतयो भवन्ति वित्तस्य ।

यो न ददाति न भुङ्क्ते तस्य तृतीया गतिर्भवति ॥१५९॥

एवं ज्ञात्वा विवेकिना न जुधार्थं विनीपार्जनं कर्तव्यं । यतो दुःखाय
तत् । उक्तं च ।

धनादिकेषु विद्यन्ते ये ऽत्र मूर्खाः सुखाशयाः ।

१५

तस्योष्मेण सेवन्ते शैत्यार्थं ते जुताशनं ॥१६०॥

तस्मात् सदैव सत्पुरुषेण सत्तोषः कार्यः । उक्तं च ।

सर्पाः पितृन्ति पचनं न च दुर्बलास्ते ।

शुष्केस्तृणैर्वनगजा बलिनो भवन्ति ।

कन्देः फलैर्मुनिवरा गमयन्ति कालं ।

२०

सत्तोष एव पुरुषस्य परं निधानं ॥१६१॥

सत्तोषमृतमानां यत् सुखं शान्तचेतसां ।

कुतस्तद्वनलुब्धानामितश्चेतस्य धावतां ॥१६२॥

पीयूषमिव सत्तत्त्वं पितृतां निर्वृतिः परा ।

दुःखं निरन्तरं पुंसामसत्तोषवतां पुनः ॥१६३॥

२५

निरुदचेतसो ऽज्ञाणि निरुद्वान्यखिलान्यपि ।

आच्छादिते रवौ मेघैराच्छन्नाः स्युर्गभस्तथा ॥ १६४ ॥

वाञ्छाविक्षेदनं प्राहुः स्वास्थ्यं शान्ता मर्क्षयः ।

वाञ्छा निवर्तते नार्थैः पिपासेवाग्निसेचनैः ॥ १६५ ॥

५ ग्रनिन्यमपि निन्दन्ति स्तुवन्त्यस्तुत्यमुच्चकैः ।

स्वाप्रतेयकृते मर्त्याः किं किं नाम न कुर्वते ॥ १६६ ॥

धर्मार्थं यस्य वित्तेहा तस्यापि न शुभावहा ।

प्रक्षालनादि पङ्क्तस्य दूरादस्पर्शनं वरं ॥ १६७ ॥

दानेन तुल्यो निधिर्स्ति नान्यो लोभान्न चान्यो ऽस्ति रिपुः पृथिव्यां ।

१० किमृषणं शीलसमं न चान्यत् सन्तोषतुल्यं धनमस्ति नान्यत् ॥ १६८ ॥

दरिद्रस्य परा मूर्तिर्या ज्ञानद्रविणात्पता ।

जरद्रवधनः शर्वस्तथापि परमेश्वरः ॥ १६९ ॥

तत् किमुद्विग्नमात्मानं मन्यसे ।

सकृत् कन्दुकपातेन पतत्यार्यः पतन्नपि ।

१५ तथा पतति मूर्खस्तु मूर्तिरण्डपतनं यथा ॥ १७० ॥

एवं ज्ञात्वा भद्रं त्वया सन्तोषः कार्य इति । मन्थरकवचनमाकर्ण्य वा

यस आह । भद्रं मन्थरको यदेवं वदति तत् त्वया चित्ते कर्तव्यं ।

अथवा साधिदमुच्यते ।

सुलभाः पुरुषा राजन् सततं प्रियवादिनः ।

२० अप्रियस्य हि पथ्यस्य कृता श्रोता च दुर्लभाः ॥ १७१ ॥

अप्रियाण्यपि पथ्यानि ये वदन्ति नृणामिह ।

त एव सुहृदः प्रोक्ता अन्ये स्युर्नाम धारकः ॥ १७२ ॥

अथेवं प्रजल्पतां तेषां चित्राङ्गो नाम हरिणो लुब्धकत्रासितस्तस्मिन्

सरसि प्रविष्टः । अथ तमायातं ससम्भ्रममवलोक्य लघुपतनको वृक्ष

२५ मात्रः । हरिणको निकटवर्तिनं शरस्तन्वं । मन्थरकः सलिल आ

शयमास्थितः । अथ लघुपतनको मृगं सम्यक् परिज्ञाय मन्थरकमुवाच ।
एक्षेहि सखे मन्थरक मृगो ऽयं तृषार्तो ऽत्र समागतः सरसि प्रविष्टः ।
तस्मै शब्दो ऽयं न मानुषसम्भवः । तच्छ्रुत्वा मन्थरको देशकालोचित-
मिदमाह । भो लघुपतनक यथायं मृगो दृश्यते प्रभूतमुद्वरुन्नुद्गन्तदृष्टिः ।
पृष्ठमवलोकयन्ति । तत्र तृषार्त एष । नूनं लुब्धकत्रासितः । ततो य-
ज्ञायतामस्य पृष्ठं लुब्धका आगच्छन्ति न चेति । उक्तं च ।

भयत्रस्तो नरः श्वासं प्रभूतं कुरुते मुहुः ।

दिशो विलीकयत्येव न स्वास्थ्यं व्रजति क्वचित् ॥१०३॥

तच्छ्रुत्वा चित्राङ्गः प्राह । भो मन्थरक ज्ञातं त्वया सम्यक् मे त्रासका-
रणां । अहं लुब्धकशरप्रक्षारादुद्वर्तितः कृच्छ्रेणात्र समायातः । मम १०
यूयं पुनस्तर्लुब्धकैर्व्यापादितं भविष्यति । तच्छरणागतस्य मम किञ्चि-
दर्शयागम्यं स्थानं दृष्टलुब्धकानां । तदाकर्ण्य मन्थरक आह । भो
चित्राङ्ग श्रूयतां नीतिशास्त्रं । उक्तं च ।

दातुपायाविक्र प्रोक्तौ विमुक्तौ शत्रुदर्शने ।

हस्तयोश्चलनदिको द्वितीयः पादवेगजः ॥१०४॥ १५

तद्वन्मृतां शीघ्रं सधनं वनं । यावदद्यापि नागच्छन्ति ते दुरात्मानो
लुब्धकाः । अत्रान्तरे लघुपतनकः सत्वरमभ्युपेत्य प्रीवाच । भो मन्थरक
गतास्ते लुब्धका स्वगृहोन्मुखाः प्रचुरमृगमांसपिण्डधारिणः । तच्चि-
त्राङ्ग विश्रब्धो जलाद्वह्निर्भव । ततस्ते चत्वारो ऽपि मित्रभावमाश्रित्य
तस्मिन् सरसि मध्याह्नवेलायां वृक्षहायाधस्तात् सुभाषितकथागोष्ठी २०
मनभवत्तः सुखेन कालं नयन्ति स्म । अथवा युक्तमेतदुच्यते ।

सुभाषितरसास्वादजातरौमाञ्चकञ्चुकाः ।

विनापि कामिनीसङ्गं सुधियः सुखमाप्नुयुः ॥१०५॥

सुभाषितमयैर्द्रव्यैः सङ्ग्रहं न करोति यः ।

॥ तु प्रस्तावयज्ञेषु किं प्रदास्यति दक्षिणं ॥१०६॥ २५

तथा च । सकृदुक्तं न गृह्णाति स्वयं वा न करोति यः ।

यस्य सम्पुटिका नास्ति कुतस्तस्य सुभाषितं ॥१७०॥

अथैकस्मिन्नरुनि गोठीसमये चित्राङ्गो नायातः । अथ ते त्रयो व्याकु
लीभूताः परस्परं जलितुमारब्धाः । अरुो किमस्य सुहृन्न सप्तायातः ।
५ किं सिंहादिभिः व्यापि व्यापादितः । उतहोस्विच्छुब्धकैः । अथवा
दावानले प्रपतितः । गर्ताविषमे वा नवतृणालौल्यादिति । अथवा
साधिदमुच्यते ।

स्वगृहोद्यानगते ऽपि हि स्निग्धे पापं विशङ्क्यते स्नेहात् ।

किमु दृष्टद्वक्ष्यप्रतिभयकान्तार्मयस्थे ॥१७०॥

१० अथ मन्थरको वायसमाह । भो लघुपतनक अहं क्षिण्यश्च तावद्वाव
प्यशक्तो तस्यान्वेषणं कर्तुं मन्दगतिवान् । तद्वत्कारणं शोधय यदि
कुत्रचित् तं जीवन्तं पश्यसीति । तदाकर्ण्य लघुपतनको नातिदूरं
यावत् सरसो गच्छति । तावत् पल्लवतीरे चित्राङ्गः कूटपाशनिध
नितस्तिष्ठति । तं दृष्ट्वा शोकव्याकुलितमनास्तमवोचत् । भद्र कि
१५ मिदं । चित्राङ्गो ऽपि वायसमवलोक्य विशेषेण दुःखितमना बभूव ।
अथवा युक्तमेतत् । उक्तं च यतः ।

अपि मन्दवमायत्रो नष्टो वाभीष्टदर्शनात् ।

प्रायेण प्राणिनां भूयां दुःखवेगो ऽधिको भवेत् ॥१७१॥

ततश्च वाण्यावसाने लघुपतनकमाह । भो मित्र सज्जातो ऽयं ताव
२० न्मम मृत्युः । तदपि युक्तं सम्पन्नं यद्वयता सह मे दर्शनमभूत् । उक्तं च ।

प्राणत्यागे समुत्पन्ने यदा स्यान्मित्रदर्शनं ।

तद्वाभ्यां सुखदं पश्चाज्जीवतो ऽपि मृतस्य च ॥१७०॥

तत् क्षत्तव्यं तया यत्किञ्चिन्सया प्राणयकुपितेन सुभाषितगोष्ठीष्वभि
रुक्तं । तथा च क्षिण्यकमन्थरको मम बाव्यादाद्यौ । उक्तं च ।

२५ यश्चानाज्ज्ञानतो वापि दुर्लभं यदुदाकृतं ।

तत् क्षत्तव्यं युवाभ्यां मे कृत्वा प्रीतिपरं मनः ॥ १८१ ॥

तच्छ्रुत्वा लघुपतनक आह । भद्र न भेतव्यमस्मद्विधैर्मित्रैर्विद्यमानैः ।
तदहं हिरण्यकं गृहीत्वा द्रुततरमागच्छामि । अपरं ये सत्पुरुषा भवन्ति
ते व्यसने न व्याकुलतामुपयाति । एवमुक्त्वा लघुपतनकश्चित्राङ्गमा
श्रास्य यत्र हिरण्यकमन्थरकौ तिष्ठतस्तत्र गत्वा सर्वं चित्राङ्गपाशपतनं
कथितवान् । हिरण्यकं च चित्राङ्गपाशमोक्षणकृतनिश्चयं पृष्ठमारोप्य
पुनश्चित्राङ्गात्तिक्रमागतः । सो ऽपि मृषकमवलोक्य किञ्चिज्जीविता
शया संश्लिष्टः सविषादमारुः भो मित्र साध्विदमुच्यते ।

आपन्नाशाय विबुधैः कर्तव्याः सुकृदो ऽमलाः ।

न कृत्यापदं कश्चिद्यो ऽत्र मित्रविवर्जितः ॥ १८२ ॥ १०

हिरण्यक आह । भद्र तावत् त्वं नीतिशास्त्रज्ञो दक्षमतिः । तत् कथं
मत्र कृते पतितः । चित्राङ्ग आह । भो न कालो ऽयं विवादस्य ।
तद्यावत् स पापात्मा लुब्धको न समभ्येति । तावद्द्रुततरं कर्तव्यमं
मत्पादपाशं । तदाकार्यं हि विदुस्य हिरण्यक आह । भद्र किं
मय्यपि समायाते लुब्धकादिभेदि । ततः शास्त्रं प्रति मे मरुती विर
त्तिः सञ्जाता । यद्वद्विधा अपि नीतिशास्त्रविद् एनामवस्थां प्राप्नुव
न्ति । तेन त्वां पृच्छामि । स आह । भद्र कर्मणा बुद्धिरपि रुन्धते ।
उक्तं च यतः ।

विधात्रा रचिता रेखा ललाटे ऽक्षरमालिका ।

न तां मार्जयितुं शक्ताः स्वबुद्ध्याप्यतिपण्डितः ॥ १८३ ॥ २०

एवं तयोः प्रवदतोः सुकृद्यसनसन्ततकृदयो मन्थरकस्तं प्रदेशं शनैः
शनैर्गुणंगम । अथ तमायास्तमवलोक्य लघुपतनक आह । अहो न
शोभनमापतितं । हिरण्यक आह । किं स लुब्धकः समायाति ।
वायस आह । आस्तां तावलुब्धकवार्ता । एष मन्थरकः समायाति ।
तदनीतिरनुष्ठितानेन । वयमपि नूनं व्यापादनीयतां श्रास्यामो ऽस्य २५

कारणात् । यतो यदि स पापात्मा लुब्धकः समागमिष्यति । तदहं
तावत् खमुत्पत्तिष्यामि । त्वं पुनर्विलं प्रविश्यात्मानं रक्षिष्यसि ।
चित्राङ्गो ऽपि विगेन वनात्तरं यास्यति । एष पुनर्जलचरो ऽत्र स्थले
किं करिष्यति । इति व्याकुलो ऽस्मि । अत्रान्तरे सम्प्राप्तो मन्यरकः ।
५ हिरण्यकः प्राह । भद्र न युतामनुष्ठितं भवता यदत्रायातस्त्वं । तद्भूयो
ऽपि द्रुततरं गम्यतामिति यावदसौ लुब्धको न समायाति । मन्यरक
आह । भद्र किं करोमि । न शक्नोमि तत्रस्थो मित्रव्यसनद्रुताशन
दाहं सोढुं । तेनाहमत्रागतः । अथवा साधिदमुच्यते ।

दयितजनविप्रयोगो वित्तविप्रयोगश्च केन सद्वाः स्युः ।

१० यदि सुमहौषधकल्पो वयस्यजनसङ्गमो न स्यात् ॥ १८४ ॥

अपि च । वरं प्राणपरित्यागो न वियोगो भवदृशैः ।

प्राणा जन्मालरे भूयो न भवन्ति भवद्विधाः ॥ १८५ ॥

एवं तस्य प्रवदतः शरासन्नपाणिर्लुब्धको ऽप्युपागतः । तं दृष्ट्वा मूष
केण तत्क्षणात् तस्य स्नायुमयः पाशः खण्डितः । एतस्मिन्नन्तरे चि
१५ त्राङ्गः सत्वरं प्रधावितुमारब्धः । लघुपतनको वृत्तं समावृद्धः । हिर
ण्यकः समोषवर्तिनं विलं प्रविष्टः । अयासी लुब्धको मृगगमनाद्विष
णमना व्यर्थश्रमस्तं मन्यरकं मन्दं मन्दं स्थलमध्ये गच्छन्तं दृष्टवान्
व्यचिन्तयत् । स यद्यपि कुरङ्गो मे धात्रायकृतः । तथाप्ययं कूर्म आ
हारार्थं सम्पादितः । तदद्यास्यामिषेण कुटुम्बस्याहारनिर्वृत्तिर्भविष्यति ।

२० उक्तं च यतः ।

उत्पततो ऽन्तरीक्षं वै गच्छतो ऽपि महीतलं ।

धावतः पृथिवीं सर्वा नादत्तमुपनिष्ठति ॥ १८६ ॥

एवं विचिन्त्य तं दर्मैः परिच्छाद्य धनुषि समालम्ब्य स्कन्धे कृत्वा गृहं
प्रति प्रस्थितः । अत्रान्तरे तं नीयमानमवलोक्य हिरण्यको दुःखा
२५ कुलः पर्यदेवयत् । कष्टं भो कष्टं ।

एकस्य कष्टस्य न यावदन्तं गच्छाम्यहं पारमिवार्षवस्थ ।
तावद्वितीयं समुपस्थितं मे हिद्रेघ्नार्था बद्धलीभवति ॥१८७॥
यावदस्खलितं तावत् सुखं याति समे पथि ।
स्खलिते च समुत्पन्ने विषमं च पदे पदे ॥ १८८ ॥

किं च । यन्मित्रं सरलं चापि तच्चापत्सु न सीदति । ५
धनुर्मित्रं कलत्रं च दुर्लभं शुद्धवंशजं ॥ १८९ ॥
न मातरि न दारेषु न सोदर्ये न चात्मजे ।
विश्रम्भस्तादृशः पुंसां यादृग्मित्रे निरुत्तरे ॥ १९० ॥

यदि तावत् कृतास्तिनात्र धननाशो मे कृतः । मम मार्गश्चात्तस्य वि
श्रामस्तत् कथं मित्रो ऽप्यपकृतः । अपरमपि मित्रं भविष्यति । परं १०
मन्थरकसमं न स्यात् । उक्तं च यतः ।

असुखैश्च विनालापो गुह्यस्य कथनं तथा ।
विपदिमोक्षणं चैव मित्रतायाः फलत्रयं ॥ १९१ ॥
तदस्य पश्चान्नान्यत् सुहृन्मे । तत् किं ममोपर्यनवरतं व्यसनशरैर्विषति
विधाता । कथमादौ तावद्विनाशः । ततः परिवारश्रंशः । ततो १५
देशत्यागः । ततो मित्रवियोग इति । अथवा स्वहृत्पमेवैतत् सर्वेषामपि
जलूनां जीवितधर्मस्य । उक्तं च यतः ।

कायः सन्निहितापायः सम्पदः क्षणभङ्गराः ।
समागमाः सापगमाः सर्वेषामेव देहिनां ॥ १९२ ॥
तथा च । क्षते प्रहारा निपतत्यभीक्ष्णं धनक्षये दीव्यति जाठराग्निः । २०
आपत्सु वैराणि समुल्लसन्ति हिद्रेघ्नार्था बद्धलीभवन्ति ॥ १९३ ॥
अहो सोधूक्तं केनापि ।

प्राप्ते भये परित्राणं प्रीतिश्चिन्मभोजनं ।
केन रत्नमिदं सृष्ट मित्रमित्यन्तरद्वयं ॥ १९४ ॥
एतस्मिन्नन्तरं आक्रन्दनपरौ चित्राङ्गलपुपतनकौ तत्रैव समागतौ । २५

अथ क्षिण्यक आह । अहो किं वृथाप्रलपितेन । तद्यावदेष मन्थ
रको दृष्टिगोचरात् न नीयते । तावदस्य मोक्षस्योपायश्चित्यतामिति ।
उक्तं च यतः ।

व्यसनं प्राप्य यो मोक्षात् केवलं परिदेवयेत् ।

५ व्यसनं वर्धयत्येव तस्यानं नाधिगच्छति ॥ ११५ ॥

केवलं व्यसनस्योक्तं शेषज्ञं नयपण्डितैः ।

तस्योच्छेदसमारम्भो विषादपरिवर्जनं ॥ ११६ ॥

अन्यच्च ।

अतीतलाभस्य सुरक्षणाार्थं भविष्यलाभस्य च सङ्गमार्थं ।

१० आपत्प्रपन्नस्य च मोक्षणार्थं यन्मल्यते ऽसौ परमो हि मन्त्रः ॥ ११७ ॥

तद्ब्रुवा वायस आह । भो यद्येवं तत् क्रियतां मद्वचः । एष चित्राङ्गो
ऽस्य मार्गो गत्वा किञ्चित् पल्लवमासाद्य तस्य तीरे निश्चेतनो भूत्वा
पततु । अरुमण्यस्य शिरसि समाहूय मन्दैश्चक्षुप्रहारैः शिर उल्लिख
यिष्यामि । येनासौ दुष्टलुब्धको ऽमुं मृतं मत्वा मम चक्षुप्रहरणप्रत्ययेन
१५ मन्थरकं भूमौ क्षिप्त्वा मृगार्थं परिधाविष्यति । अत्राक्षरे त्वया दर्भमया
नि पाशानि खण्डनीयानि । येनासौ मन्थरको दुततरं पल्लवं प्रवि
शति । चित्राङ्ग आह । भो भद्रो ऽयं त्वया दृष्टो मन्त्रः । नूनं मन्थ
रको ऽयं मुक्तो मन्त्रव्य इति । उक्तं च ।

सिद्धं वा यदि वासिद्धं चित्तोत्सारो निवेदयेत् ।

२० प्रथमं सर्वज्ञलूनां तत् प्रज्ञो वेत्ति नेतरः ॥ ११८ ॥

तदेवं क्रियतामिति । तथानुष्ठिते न लुब्धकस्तथैव मार्गीसन्नपल्लव
तीरस्थं चित्राङ्गं वायसतनाथमपश्यत् । तं दृष्ट्वा कृषितमना व्यचिन्त
यत् । नूनं पाशबन्धनवेदनया वराको ऽयं मृगः सावशेषजीवितः
पाशं त्रोटयित्वा कथमप्येतद्वनात्तरं यावत् प्रविष्टस्तावन्मृतः । तद्वश्यो
२५ ऽयं मे कच्छपः सुयलितवात् । तदेनमपि तावद्ब्रूहामीति । इत्यवधार्य

कच्छपं भूतले प्रक्षिप्य मृगमुपाद्रवत् । एतस्मिन्नन्तरे हिरण्यकेन वशो
पमदंष्ट्राप्रहरणेन तद्भवेष्टनं खण्डशः कृतं । मन्थरको ऽपि तृणम
ध्यान्निष्क्रम्य समीपवर्तिनं पल्लवं प्रविष्टः । चित्राङ्गो ऽप्यप्राप्तस्यापि
तस्य तल उत्थाय वायसेन सह पलायितः । एतस्मिन्नन्तरे विलङ्घो
विषादपरो लुब्धको निवृत्तो यावत् पश्यति । तावत् कच्छपो ऽपि ५
गतः । ततश्च तत्रोपवेश्येष्टं श्लोकमपठत् ।

प्राप्तो बन्धनमण्यं गुरुमगस्तावत् वया मे कृतः ।

सम्प्राप्तः कमठः स चापि नियतं नष्टस्तवादेशतः ॥ १११ ॥

लुब्धो ऽत्र वने भ्रमामि शिप्रुकैस्त्यक्तः समं भार्यया ।

यद्यान्यत्र कृतं कृतान्तं कुरुते तच्चापि सखा वयं ॥ १०० ॥ १०

एवं बहुविधं विलप्य स्वगृहं गतः । अथ तस्मिन् व्याधे दूरतरं गते
सर्वे ऽपि ते काककूर्ममृगमृषकाः परमानन्दभाजः परस्परमालिङ्ग्य
पुनर्जातमिवात्मानं मन्यमानास्तदेव सरः सम्प्राप्य महासुखेन सुभा
षितकथागोष्ठीविनोदेन कालं नयन्ति स्म । एवं ज्ञात्वा विवेकिना
मित्रसङ्ग्रहं कार्यः । न च मित्रेण सह व्याजेन वर्तितव्यमिति । १५
उक्तं च यतः ।

यो मित्राणि करोत्यत्र न कौटिल्येन वर्तते ।

तैः समं न पराभूतिं सम्प्राप्नोति कथञ्चन ॥ २०१ ॥

इति श्रीविष्णुशर्मविरचिते पञ्चतन्त्रके मित्रसम्प्राप्तिर्नाम द्वितीयं

तलं समाप्तं

अथेदमारभ्यते काकोलूकीयं नाम तृतीयं तन्त्रं । तस्यायमाद्यः श्लोकः ।

न विश्वसेत् पूर्वविरोधितस्य शत्रोश्च मित्रवमुपागतस्य ।

दग्धां गुह्यां पश्य उलूकपूर्णां काकप्रणतिनं कृताशनेन ॥ १ ॥

तद्यथानुश्रूयते । अस्ति दक्षिणात्ये जनपदे मिहिलारोप्यं नाम नगरं ।

५ तस्य समीपस्थो ऽनेकशाखासनाथो ऽतिघनतरुप्ररुहो न्यग्रोधपादपो
ऽस्ति । तत्र च मेघवर्णो नाम वायसरज्ञो ऽनेककाकपरिवारः प्रति

वसति स्म । स तत्र विहितदुर्गरचनः सपरिजनः कालं नयति स्म ।

तथान्यो ऽरिमर्दनो नामोलूकरज्ञो ऽसङ्ख्योलूकपरिवारो गिरिगुहादु
र्गाश्रयः प्रतिवसति स्म । स च रात्रावभ्येत्य सदैव तस्य न्यग्रोधस्य

१० समत्तात् परिश्रमति । अथोलूकराजः पूर्वविरोधवशात् कञ्चिदायसं

समासादयति । तं व्यापाद्य गच्छति । एवं नित्याभिगमनाच्छनैः शनैः

स्तत्रन्यग्रोधपादपदुर्गं तेन समत्तान्निर्वाप्य संकृतं । अथवा भवत्येवं ।

उक्तं च यतः ।

य उपेक्षेत शत्रुं स्वं प्रसरत्तं यदृच्छया ।

१५ रोगं चालस्यसंगुह्यं स शनैस्तेन कथ्यते ॥ २ ॥

तथा च । ज्ञातमात्रं न यः शत्रुं व्याधिं च प्रश्नं नयेत् ।

अतिपुष्टाङ्गुक्तो ऽपि स पश्चात् तेन कथ्यते ॥ ३ ॥

अथान्येषुः स वायसरज्ञा सर्वान् वायससचिवानाहूय प्रोवाच । भो

उत्कटस्तावदस्माकं शत्रुरगमसम्पन्नश्च कलवन्नित्यमेव निशागमे समे

२० त्यास्मत्पक्षकदनं करोति । तत् कथमस्य प्रतिविधानं । यत् तावद्वात्री

न पश्यामः । न च तस्य दिवादुर्गं विज्ञानीमः । येन गत्वा प्रहरामः ।
तदत्रविषये किं युज्यते सन्धिविग्रहयानासनसंश्रयैर्धीभावानमेकतमस्य
क्रियमाणस्य । तद्विचार्य शीघ्रं कथयतु भवन्तः । अथ ते प्रोचुः । युक्तं
मभिहितं देवेन यदेष प्रश्नः कृतः । उक्तं च ।

अपृष्टेनापि वक्तव्यं सचिवेनात्र किञ्चन ।

५

पृष्टेन तु कृतं पथ्यं वाच्यं च प्रियमप्रियं ॥४॥

यो न पृष्टो हितं ब्रूते परिणामे सुखावहं ।

सुमन्त्री प्रियवक्ता च केवलं स रिपुः स्मृतः ॥५॥

तस्मादेकालमासाद्य कार्यो मन्त्रो महीपते ।

येन तस्य वयं कुर्मो निर्णयं कारणं तथा ॥६॥

१०

अथ स मेघवर्णो ऽन्वयागतानुज्जीविसञ्जीव्यनुजीविप्रजीविप्रजीविचिर-
जीविनाम्नः पञ्चसचिवान् प्रत्येकं प्रष्टुमारब्धः । तदेतेषामादौ तावदु-
ज्जीविनं पृष्टवान् । भद्र एवं स्थितं किं मन्यते भवान् । स आह ।
राजन् बलवता सह विग्रहो न कार्यः । यथा स बलवान् कालप्र-
वृत्ता च । उक्तं च यतः ।

१५

बलीयसे प्रणमतां काले प्रहृतामपि ।

सम्पदो नापगच्छन्ति प्रतीपमिव निम्नगाः ॥७॥

तथा च । सत्याज्यो धार्मिकश्चार्यो ब्रातृसङ्घातवान् बली ।

अनेकविजयी चैव सन्धेयः स रिपुर्भवेत् ॥८॥

सन्धिः कार्यो ऽप्यनर्घ्यो विज्ञाय प्राणसंशयं ।

२०

प्राणैः संरक्षितैः सर्वं यतो भवति रक्षितं ॥९॥

येनानेकयुद्धविजयी स तेन विशेषात् सन्धनीयः । उक्तं च ।

अनेकयुद्धविजयी सन्धानं यस्य गच्छति ।

तत्प्रभावेन तस्माशु वशं गच्छत्यरातयः ॥१०॥

सन्धिमिच्छेत् समेनापि सन्दिग्धो विजयो युधि ।

२५

न हि सांशयिकं कुर्यादित्युवाच वृहस्पतिः ॥११॥

सन्दिग्धो विज्ञयो युद्धे जनानामिह युध्यतां ।

उपायत्रितयादूर्ध्वं तस्माद्युद्धं समाचरेत् ॥१२॥

असन्धानो मानाद्यः समेनापि हतो भृशं ।

५ आमकुम्भ इवान्येन करोत्युभयसङ्ग्रहं ॥१३॥

समं शक्तिमता युद्धमशक्तस्य हि मृत्यवे ।

दृष्टत् कुम्भमिव भित्वा तावत् तिष्ठति शक्तिमान् ॥१४॥

अन्यच्च । भूमिर्मित्रं हिरण्यं वा विग्रहस्य फलत्रयं ।

नास्त्येकमपि यद्येषां विग्रहं न समाचरेत् ॥१५॥

१० खननाखुविलं सिंहः पाषाणसकलाकुलं ।

प्राप्नोति नखभङ्गं वा फलं वा मूषको भवेत् ॥१६॥

तस्मान्न स्यात् फलं यत्र पुष्टं युद्धं तु केवलं ।

न तत् स्वयं समुत्पाद्यं कर्तव्यं न कथञ्चन ॥१७॥

वलीयसा समाक्रान्तो व्रैतसीं वृत्तिमाचरेत् ।

१५ वाञ्छुन न ग्रंथिनीं लक्ष्मीं न भोजङ्गीं कदाचन ॥१८॥

कुर्वन् हि व्रैतसीं वृत्तिं प्राप्नोति महतीं श्रियं ।

भुजङ्गवृत्तिमापन्नो यथमर्हति केवलं ॥१९॥

कौर्म सङ्कोचमास्थाय प्रह्वारानपि मर्षयेत् ।

काले काले च मतिमानुत्तिष्ठेत् कृत्स्नसर्पवत् ॥२०॥

२० आगतं विग्रहं गवा सुसाम्ना प्रशमं नयेत् ।

विज्ञयस्य क्लान्त्यबाद्भसाच्च समुत्पतेत् ॥२१॥

तथा च । बलिना सह योद्धव्यमिति नास्ति निदर्शनं ।

प्रतिवातं न हि घ्नः कदाचिदुपसर्पति ॥२२॥

एवमुज्जीवी साममन्त्रं सन्धिकारं क्लृप्तवान् । अथ तच्छ्रुत्वा सञ्जीवि

२१ नमाह । भद्रं तत्राभिप्रायमपि श्रोतुमिच्छामि । स आह । देव न

ममैतत् प्रतिभाति यच्छत्रुणा सह सन्धिः क्रियते । उक्तं च यतः ।

शत्रुणा न हि सन्दध्यात् सुश्लिष्टेनापि सन्धिना ।

सुतप्तमपि पानीयं शमयत्येव पावकं ॥ २३ ॥

अपरं च स क्रूरो ज्यत्तलुब्धो धर्मरहितः । तत् त्वया विशेषान्न
सन्धेयः । उक्तं च यतः । ५

सत्यधर्मविकृतिनेन न सन्दध्यात् कथञ्चन ।

सुसन्धितो ज्यसाधुत्वादचिराद्याति विक्रियां ॥ २४ ॥

तस्मात् तेन सह योद्धव्यमिति मे मतिः । उक्तं च यतः ।

क्रूरो लुब्धो जलसो जसत्यः प्रमादी भीरुरस्थिरः ।

मूढो युद्धावमत्ता च सुखोच्छेद्यो भवेद्विपुः ॥ २५ ॥ १०

अपरं तेन पराभृता वयं । तद्यदि सन्धानकीर्तनं करिष्यामः । स भूयो
ज्यत्तं कोपं करिष्यति । उक्तं च ।

चतुर्योपायसाध्ये तु रिपौ सान्त्वमपक्रिया ।

स्वेद्यमानश्चरं प्राज्ञः को जम्भसा परिषिञ्चति ॥ २६ ॥

सामवादाः सकोपस्य शत्रोः प्रत्युत दीपकाः । १५

प्रतप्तस्येव सहसा सर्पिषस्तोयविन्दवः ॥ २७ ॥

यदेवैतद्वदति रिपुर्वलवान् । तदप्यकारणं । उक्तं च यतः ।

सोत्सारुशक्तिसम्पन्नो हन्याच्छत्रुं लघुर्गुरुं ।

यथा कण्ठोर्वो नागे सुसाम्राज्यं प्रपद्यते ॥ २८ ॥

मायया शत्रवो बध्या अवध्याः स्युर्बलेन ये । २०

यथा स्त्रीरूपमास्थाय कृता भीमेन कीचकाः ॥ २९ ॥

तथा च । मृत्योरिवोग्रदण्डस्य राज्ञो याति वशं द्विषः ।

शण्यतुल्यं हि मन्त्रते दयालुः रिपवो नृपं ॥ ३० ॥

न याति शामनं यस्य तेजस्तेजस्वि तेजसा ।

वृथाज्ञातेन किं तेन मातुर्यौवनहारिणा ॥ ३१ ॥ २५

या लक्ष्मीर्नानुलिप्ताङ्गी वैरिशोणितकुङ्कुमैः ।

कान्तापि मनसः प्रीतिं न सा धत्ते मनस्विनां ॥ ३२ ॥

रिपुरक्तेन संसिक्तारिस्त्रिनित्राम्बुभिस्तथा ।

न भूमिर्यस्य भूपस्य का ज्ञाया तस्य ज्ञोविते ॥ ३३ ॥

५ एवं सञ्जीवी विग्रहमन्त्रं विज्ञापयामास । अथ तच्छ्रुत्वानुजीविनमपृच्छत् । भद्र त्वमपि स्वाभिप्रायं निवेद्य । सो ऽब्रवीत् । देव दुष्टः स बलाधिको निर्मर्यादश्च । तत्र तेन सह सन्धिविग्रहौ न युक्तौ । केवलं यानमर्हं स्यात् । उक्तं च यतः ।

बलोत्कटेन दुष्टेन मर्यादारहितेन च ।

१० न सन्धिविग्रहौ नैव यानं विना प्रशस्यते ॥ ३४ ॥

द्विधाकारं भवेद्यानं भयत्रस्तप्ररक्षणं ।

एकमन्यजिगीषोश्च यात्रा लक्षणमुच्यते ॥ ३५ ॥

कार्तिके वायु चैत्रे वा विजिगीषोः प्रशस्यते ।

यानमुत्कृष्टवीर्यस्य शत्रुदेशे न चान्यदा ॥ ३६ ॥

१५ अयस्कन्दप्रदानस्य सर्वे कालाः प्रकीर्तिताः ।

व्यसने वर्तमानस्य शत्रोर्हिद्रान्वितस्य च ॥ ३७ ॥

स्वस्थानं सुदृढं कृत्वा शूरैश्चातिर्महाबलैः ।

परदेशं ततो गच्छेत् प्रणिधिव्याप्तमग्रतः ॥ ३८ ॥

अज्ञातविवधासारतोयशस्पो व्रजित तु यः ।

२० परराष्ट्रं स नो भूयः स्वराष्ट्रमधिगच्छति ॥ ३९ ॥

तत् ते युक्तं कर्तुमपसरणं । अन्यच्च न विग्रहं न सन्धानं बलिना तेन पापिना । अपरं कार्यकारणापेक्षयापसरणं क्रियते बुधैः । उक्तं च यतः । यदपसरति मेषः, कारणं तत् प्रकृति ।

नृगपतिरपि कोपात् सङ्कुचन्मुत्पतितुः ।

२५ कृदयविकृतवैरा गूढमल्लोपचाराः ।